

69

Alhaaqqah

Makky Aayaath 52

# سُورَةُ الْحَاقَّةِ

(مکیہ ہے اور اس میں (۵۲) آیتیں ہیں)

**ما قبل سے ربط** | سورہ قلم میں قیامت کا اجالی بیان آچکا ہے یہاں اس دن کی اہمیت بیان فرمائی جا رہی ہے۔ نیز قریش کی ایذاؤں کا ذکر ہوا تھا۔ یہاں ہم ناسخ کی تائید اور اس کے نتائج بتلائے جا رہے ہیں تاکہ قریش اور دوسرے تمام عداؤں کو گماں ہو جائیں کہ حق کے مقابلہ میں باطل کی ساری قوتیں ایچ ہیں۔ حق اپنی پوری قوت کے ساتھ ظاہر ہو کر رہیگا۔ لہذا بہتر یہی ہے کہ باطل خیالات کو دل سے نکال دیں اور دین حق جو اسلام ہے اس کے حلقہ بگوش ہو جائیں۔ و بالله التوفیق۔

**حضرت عمرؓ کا واقعہ** | حضرت عمر رضی اللہ تعالیٰ عنہ فرماتے ہیں کہ میں مسلمان ہونے سے پہلے حضرت رسول اکرم صلی اللہ علیہ وآلہ وسلم کا درپے رہا کرتا تھا۔ ایک دن آپ کے تعز کے خیال سے نکلا تو دیکھا کہ آپ مجھ سے پیشتر ہی مسجد حرام (خانہ کعبہ) میں پہنچ چکے ہیں۔ اور نماز میں سورہ حاقہ کی تلاوت فرما رہے ہیں۔ میں آپ کے پیچھے کھڑا ہوا۔

اس سورت شریفہ کی نظم و ترتیب نے کچھ عجب تاثر دکھائی۔ دل میں کہنے لگا بخدا یہ شاعرانہ کلام ہے۔ آپ نے یہ آیت کریمہ تلاوت فرمائی۔ وما هو بقول شاعر قلیلا ما تؤمنون۔ یہ شاعرانہ کلام نہیں ہے تم لوگ بہت کم یقین لاتے ہیں۔ یہ سن کر کہنے لگا کہ اس میں کاہنوں جیسی پیش گوئیاں ہیں لہذا یہ کہانت ہے۔ ساتھ ہی آپ نے یہ آیت کریمہ تلاوت فرمائی۔ ولا بقول کاہن قلیلا ما تذکرون۔ اور نہ یہ کسی کاہن کا کلام ہے۔ تم لوگ بہت کم نصیحت قبول کرتے ہو۔ یہیں سے اسلام کی حقانیت کا خیال میرے دل میں جاگزیں ہوا۔ (حضرت امام احمد)

بِسْمِ اللَّهِ الرَّحْمَنِ الرَّحِيمِ

شروع ہے اللہ کے نام سے جو بڑی مہربان اور نہایت رحم والا ہے۔

الْحَاقَّةُ ۝ مَا الْحَاقَّةُ ۝ وَمَا أَدْرَاكَ مَا الْحَاقَّةُ ۝ وَثَابِتٌ

ہو چکنے والی کیا ہے وہ ثابت ہو چکنے والی اور آپ کو کچھ سوچا کہ کیا ہے وہ ثابت ہو چکنے والی۔

الحَاقَّةُ کی تفسیر | حضرت ابن عباس فرماتے ہیں:۔ الْحَاقَّةُ من اسماء

یوم القيامة۔ (ابن المذثر ابن ابی حاتم) حَاقَّةٌ روز قیامت کے ناموں میں سے اس کا ایک نام ہے۔ اس اعتبار سے اس کے معنی دریافت کرنے کی ضرورت نہیں۔

69-1

69-2

69-3

قتادہ فرماتے ہیں:۔ الساعة اُحَقَّتْ لَکُلِّ عَامِلٍ عَمَلِهِ۔ (عبدالرزاق، عبید بن حمید، ابن المنذر، حاکم) حاقہ سے مراد ساعت قیامت ہے جو ہر کام کرنے والے کے لئے اس کا عمل ثابت کر دکھائیگی۔ اور ابن جریر نے فرمایا:۔ حَقَّقَتْ لَکُلِّ عَامِلٍ عَمَلَهُ لِّلْمُؤْمِنِ اِيْمَانُهُ وَلِلْمُنَافِقِ نِفَاقُهُ۔ (ابن المنذر) ہر عمل کرنے والے کو اس کا عمل ثابت کر دکھائے والی مؤمن کے لئے اس کے ایمان کو اور منافق کے لئے اس کے نفاق کو ثابت کر دکھائے والی یعنی ساعت قیامت کا نام حاقہ اس لئے رکھا گیا ہے کہ یہ ساعت موعودہ وقوع پذیر ہو کر نہ صرف اپنے وجود کو متحقق اور ثابت کر دکھائیگی بلکہ دنیا میں جس شخص نے جو جو کام کئے ہیں ہر ایک کے ہر کام کو علی رؤس الاشہاد ثابت کر دیگی جس کے بعد کسی منکر کو انکار کی مجال نہ ہو سکیگی۔ مؤمن کا ایمان اور منافق کا نفاق اسی طرح کافر و مشرک کا کفر و شرک سب کچھ ثابت و متحقق ہو جائے گا۔ کیونکہ جب وہ انہی ساعت خود ثابت و متحقق ہوگی تو اس کے لوازم یعنی اعمال کا حساب و کتاب ان کا وزن بے کم و کاست اور اس کی ٹھیک ٹھیک جزا و سزا بھی اس کے ساتھ ساتھ ثابت ہو کر رہیگی۔ سبحان اللہ! ایک کلمہ الحاقہ اپنے اندر کیا کچھ وسعت رکھتا ہے کہ ساری کائنات از آدم تا ایں دم اور ان کے جملہ اعمال افعال اقوال نیکی و ان کا حساب اور وزن و پیمائش طول عرض گہرائی ان کی تاثیر اور عواقب نتائج

پھر ان کی جزا و سزا، جنت و دوزخ، سب کا سب اس میں داخل و شامل ہے۔ اس طرح کہ کوئی چیز اس سے خارج اور چھوٹنے والی نہیں۔ اسی سے قرآن کریم کی جامعیت کا اندازہ ہو سکتا ہے۔ اسی لئے دوبارہ ارشاد ہو رہا ہے :-

مَا الْحَاقَّةُ كِي تَفْسِير | وہ ثابت ہو چکنے والی کیا ہے ؟ یعنی کیا آپ بتا سکتے ہیں کہ

اس کی حقیقت و ماہیت کیا ہے ؟ یعنی اسی شبیہ ہی فی حالہا و صفتها۔ وہ ہے کیا چیز جس کا حال اور وصف یہ ہے ؟ قیامت جس کا وعدہ اللہ سبحانہ نے فرمایا، اور جس کا نشان کتب سماویہ نے بتلایا، اور جس کی خبر تمام انبیاء و رسل علی نبینا و علیہم الصلوٰۃ والسلام نے دی۔ جس کو بہت کم لوگوں نے مانا اور اس کا یقین کیا۔ اور بہتر ہے اس کے منکر ہی رہے۔ بعید از عقل سمجھا۔ پھر جنہوں نے مانا ان کا علم اسی قدر ہے کہ وہ ایک ساعت ہے، مانا کہ وہ ساعت پچاس ہزار برس کے برابر ہوگی مگر بے ساعت اور ظاہر ہے کہ ”ساعت“ ایک معمولی جزو ہے زمانہ کا۔ اور خود زمانہ غیر قاررات الذات ہے، جس کی ذات کو قرار نہیں ہے۔

زمانہ ہے کہ گزرا جا رہا ہے

یہ دریا ہے کہ بہتا جا رہا ہے

لہذا زمانہ اپنی ذات کے اعتبار سے کیا ہے؟ اس بحث کو رہنے دیجئے۔  
 صرف اس ساعت قیامت کے احوال اور اوصاف ہی کم از کم بتا دیجئے کہ کیا  
 ہوں گے؟ اور کیسے ہوں گے؟ انسان ضعیف البنیان کیا بتائے جب کہ ملائکہ مقربین  
 اعتراف کر لیا۔۔۔ سبحانک لا علم لنا الا ما علمتنا۔ آپ کی ذات ہر  
 ناموزون نامناسب امر سے پاک ہے ہم کو کچھ بھی معلوم نہیں بجز اس شتمہ کے جس کی کیا  
 ہم کو آپ نے دی؟ بہر حال حاقہ بہت ہی عظیم الشان ساعت ہے جو اور ساعت  
 کی طرح نہیں۔

وَمَا آدْرَاكَ مَا الْحَاقَّةُ | وَمَا آدْرَاكَ مَا الْحَاقَّةُ۔ اور آپ کو

کچھ سوچنا کہ کیا ہے وہ ثابت ہو چکنے والی؟ یہ مزید استفسار ہے کہ اس کی عظمت کس  
 درجے کی ہے اور کیا شان اپنے اندر رکھتی ہے؟ کیا اس کا کچھ علم ہو سکا؟ سوچو سمجھو  
 اور بوجھو۔ اس تمام کد کاوش کے بعد اس کی عظمت و شان جتنی کچھ بھی ذہن میں آئے  
 اس استفسار ثانی سے یہ سمجھنا چاہئے کہ حاقہ کی عظمت و شان انسانی سمجھ بوجھ سے  
 بہت ہی بالاتر ہے۔ اب خیال کیجئے کہ یہ ساعت جو اللہ سبحانہ کی ایک مخلوق ہے  
 اس کی صفت اور حال کا اندازہ انسان نہیں کر سکتا تو خالق کی عظمت و شان کو  
 انسان کیا پہچانے؟ اسی لئے عرفائے کاملین نے فرمایا ما عرفناک حق معرفتک

آپ کی شناخت جیسی کچھ ہونی چاہئے ہم سے نہ ہو سکی ہے۔

اے برتر از خیال و قیاس گمان و ہم و زہر چگفتہ ایم و شنیدیم خواندیم

دفر تمام گشت بیاباں رسیدیم ماہمچیں در اول وصف تو مانده ایم

**عرض فقیر** فقیر عرض کرتا ہے کہ یہاں خطاب اگرچہ حضور اقدس صلی اللہ علیہ وآلہ وسلم

فرمایا جا رہا ہے لیکن مقصود عام ہے یعنی نوع انسانی یا تمام افراد بنی آدم مراد ہیں

جیسا کہ بعض مفسرین کرام نے اس کی صراحت فرمائی ہے۔

اس ساعت قیامت کی عظمت و شان کو قریب الی الفہم کرنے کے لئے چنت

قیامت خیز واقعات کا بیان نمونہ اور مثال کے طور پر فرمایا جا رہا ہے۔ ارشاد ہے:-

كَذَّبَتْ ثَمُودُ وَعَادٌ بِالْقَارِعَةِ ۝ جھٹلایا ثمود اور عاد نے

اس کوٹ ڈالنے والی (ساعت) کو

**قوم ثمود و عاد کی تکذیب** یعنی قوم ثمود جو حضرت صالح علیہ السلام کی امت

تھی اور قوم عاد جو حضرت ہود علیہ السلام کی امت تھی ان میں سے ہر ایک نے

اپنے اپنے دور میں اس کوٹ ڈالنے کی ساعت قیامت کو جھٹلایا جس کے حق ہونے

اور یقینی طور پر آنے کی اطلاع ان بزرگ پیغمبروں نے دی تھی۔ ان بزرگوں نے اپنی

اپنی قوم سے فرمایا تھا کہ دنیا میں لوگ جو کچھ عمل کرتے ہیں ان کے حساب و کتاب اور

سزا و جزا کے لئے ایک ساعت مقرر کی گئی ہے، وہ ساعت کھڑکھڑاتی ہوئی نہایت دھماکو  
 حالت میں رونما ہوگی، اس کے شور سے کان پھٹنے اور دماغ پاش پاش ہوتے دکھائی  
 دیں گے، وہ ہر چیز کو کوٹ پیس کر رکھ دینے والی ہوگی۔ اس کے آگے انسان کی کیا  
 بساط ہے سموات جو تمام عالم پر محیط ہیں پھٹ جائیں گے، تمام سیارے اور ثوابت  
 بے نور ہو جائیں گے، ان کی یہ روشنی اور جگہ گارٹ بالکل بج جاتی رہیگی، ساری زمین  
 زلزلے کے مارے تھراتی ہوگی اور یہ عالیشان پہاڑ، ریزہ ریزہ ہو کر ہوا میں اڑتے  
 رہیں گے۔

**ایک مثال** | اس کی مثال یوں سمجھ لیجئے کہ کسی عہدہ دار سے کسی امر عظیم کے متعلق جواب  
 لینا ہوتا ہے تو اس کا موجودہ اختیار و اقتدار ختم اور اس کے عہدے سے  
 اس کو معطل کر دیا جاتا ہے تاکہ اس کا کوئی اثر کسی پر قائم نہ رہ سکے۔ اور اس کی حیثیت  
 کا حدیث میں الناس ہو جائے۔ اب ہر شخص میں وہ قوت پیدا ہو جاتی ہے کہ اس کے متعلق  
 جو کچھ بیان دینا ہو موافق یا مخالف، بغیر کسی روک ٹوک اور بغیر کسی جھجک اور  
 پس و پیش کے آزادانہ طور پر دے سکے۔ انسان بھی اس دنیا میں خلیفۃ اللہ بنا کر  
 دنیا کے سب سے بڑے اونچے منصب پر فائز کر کے بھیجا گیا تھا۔ اور ساری کائنات کو  
 اس کا مسخر و تابع فرمان بنایا گیا تھا۔ اب جبکہ اس سے حساب کتاب کا وقت آیا اور  
 سزا و جزا کا موقع درپیش ہوا تو اس کے دائرہ اختیار کو اس طرح تو بالاکر دیا گیا کہ

دوسرے تمام ماتحتین یہاں تک کہ کائنات کا ہر ہرزہ اس کے متعلق جو بیان دینا  
آزادی کے ساتھ دے سکے۔ بلکہ اسی کے ہاتھ پاؤں کان آنکھ ناک اس کے خلا  
گواہی دے سکیں گے۔

قوم ثمود و عا و کا انجام | قوم ثمود اور عاد نے اپنے پیغمبروں کی ان شفقتاؤں کو  
باد نہ کیا جو انہیں کی آگاہی کے لئے قبل از قبل سنائی گئی تھیں اور ان کی تعلیمات کو  
ماننے کی جگہ جھٹلایا تو اس کا جو انجام ہوا سنایا جا رہا ہے۔

فَأَمَّا ثَمُودُ فَاهْلِكُوا بِالطَّاعِنَةِ ۝ پھر جو ثمود تھے وہ ہلاک

کردے گئے اُچھال کر۔

طاعنہ کی تفسیر | حضرت قتادہ فرماتے ہیں :- ارسل اللہ علیہم صیحة

واحدة فاهمدتهم فاهلكوا۔ (عبدالرزاق، عبد بن حمید، ابن المنذر) اللہ سجدہ تھا

ان پر ایک دھاکو آواز بھیجی جس نے ان سب کو ڈھیر کر دیا اور سب کے سب ہلاک و برباد

کردے گئے۔ کہتے ہیں کہ حکم الہی سے ان پر جبرئیل علیہ السلام نازل ہوئے اور نہایت

زور سے چیخ کر کہا مَوْتُوا۔ تم سب مرجاؤ اور ہلاک ہو جاؤ۔ یہ ایسی زبردست آواز

تھی کہ اس سے زلزلہ آگیا اور اس آواز کے ساتھ زمین کی ہر ہر چیز کی آواز بطور صدا

باز گشت سنائی دی۔ یہ یک دم ایسی خوفناک صورت میں ظاہر ہوئی کہ اس سے سننے والوں



کان پھٹ گئے اور دماغ پاش پاش ہو گئے۔ اتنی ہیبتناک آواز کبھی کسی کے سننے میں نہ آئی تھی۔ اسی وجہ سے اس کو طاعنیۃ کہا گیا ہے کہ دوسری تمام آوازوں سے بہت ہی بڑھی ہوئی جس کی حد تک اور کوئی آواز نہیں پہنچ سکتی تھی۔

### تطبیق درمیان

طاعنیۃ وصیحة وحفہ قوم ثمود کی ہلاکت کے اسباب میں یہاں تو طاعنیۃ کا لفظ آیا ہے یعنی حد سے بہت بڑھی ہوئی۔ کہیں ارشاد ہوا ہے:۔ فاخذتم الصیحة۔ ان کو ایک زبردست چخنے کے گرفتار عذاب کر لیا۔ اور کہیں یوں ارشاد ہوا ہے:۔ فاخذتھم الرحفة۔ ان کو زلزلہ اور کچپی نے پکڑ لیا۔ مطلب ان تینوں ارشادات کا ایک ہی ہے کیونکہ قوم ثمود کی ہلاکت کا ایک ہی واقعہ پیش آیا تھا۔ فرق صرف اس قدر ہے کہ کہیں ہلاکت کے سبب قریب کا بیان ہوا اور کہیں سبب بعید کا۔ جامع یوں ہے کہ زوردار چخ سے زمین میں زلزلہ آگیا اور اس سے ساری قوم تباہ ہو گئی۔ بہر حال ان تینوں ارشادات میں مغائرت اور منافات نہیں ہے بلکہ ایک قول سے دوسرے کی تائید و تفسیر ہو رہی ہے۔

وَأَمَّا عَادُ فَأَهْلِكُوا بِئْرٍ مُّجًّى صَرَصَ عَاتِبَةٌ ۖ سَخَّرَهَا عَلَيْهِمْ

سَبْعَ لَيَالٍ وَثَمَانِيَةَ أَيَّامٍ حُسُومًا فَتَرَى الْقَوْمَ فِيهَا صَرْعَى كَأَنَّهُمْ

عَمَّ الْحَصَمُ اِزَالَةُ اَثَرِ الشَّيْءِ يُقَالُ قَطَعَهُ فَحَسَمَهُ اِیْ اِزَالَ مَا دَتَهُ وَبِهِ

أَنْجَا زَنْجُلَ خَاوِيَةٍ ۚ فَهَلْ تَرَى لَهُمْ مِنْ بَاقِيَةٍ ۝ اور وہ جو عادی تھے

برباد ہوئے ستائے کی ٹھنڈی ہوائ سے نکلی جا رہی تھی باتوں سے مقرر کر دیا اس کو ان

سات راتوں اور آٹھ دنوں تک لگا تار پھراپ دکھیں کہ وہ لوگ اس میں ایسے پھڑ

گئے گویا وہ پیر ہیں کھجور کی کھوکھلی پھر کیا آپ دیکھ سکتے ہیں ان میں سے کوئی بچا ہوا

**تنبیہ** | عاد و ثمود کا قصہ یاد گیر اہم سابقہ کے واقعات جو قرآن کریم میں

بدفہات بیان ہوئے ہیں اگرچہ نفس واقعہ ایک ہی ہے لیکن ان کے بعض بعض جزا

(بقیہ ماثیہ صفحہ گزشتہ) سبی السیف حساماً وحسم الداء ازالة اثرہ بالکئی وقیل

للشوم المزیل الاثر منه ناله حسوم قال تعالی ثمانیۃ ایام حسوما قیل حساماً

اثرہم وقیل حساماً خبرہم وقیل قاطعاً لہم وکل ذلك داخل فی عمومہ (مفرداً)

کسی شے کا اثر زائل کر دینے کو حسوم کہتے ہیں۔ محاورہ ہے: قطعہ فحسمہ یعنی اس کو

کاٹ ڈالا پھر اس کے مادے کو زائل کر دیا۔ تلوار کا نام حسام بھی اسی مناسبت سے رکھا گیا ہے۔

حسم الداء کے معنی بھی یہی ہیں کہ داغ دیکر بیماری کے اثر کو دور کر دیا۔ نخست کو بھی حسوم

کہتے ہیں کہ وہ کسی کو لگتی ہے تو اس کا نام و نشان مٹا کر چھوڑتی ہے۔ اللہ تعالیٰ نے فرمایا: ثمانیۃ ایام حسوما۔ نخست والے آٹھ دن (جو قوم عاد کا نام و نشان مٹا کر ہے)۔ اس

معنی کسی مفسر نے یوں کہے کہ ان کا اثر مٹا دیا کسی نے کہا ان کی خبریں آنا بند ہو گئیں اور کسی نے کہا

ان کی عمروں کا سلسلہ کٹ گیا۔ یتیموں معافی سابقہ معنی عام میں داخل ہیں "فقیر عرض کرتا ہے اسی قصہ میں بعض آیات کریم میں بجائے حسوما کے یوم مخصمہ اور فی ایام مخصسات آیا ہے یہ اسی معنی پر دلالت کرتا ہے۔ واللہ اعلم۔

بطور خاص کسی مناسبت و مورد نیت کی بنا پر ذکر کئے جاتے ہیں۔ اگر ان تمام اجزاء کو ایک جگہ جمع کیا جائے تو پورے قصے پر تفصیل سے روشنی پڑتی ہے۔ اس کو تکرار بیان تصور نہ کیا جائے بلکہ ہر موقع پر جو جزو بطور خاص بیان ہوا ہے اس پر نظر رکھی جائے تو تکرار کا تصور پیدا نہ ہوگا۔ اگرچہ تکرار بیان بھی تاکید وغیرہ فوائد سے خالی نہیں۔ یہاں جس جزو خاص کا بیان ہو رہا ہے وہ حسب ذیل ہے :-

**حاثیہ کی تفسیر** | حضرت یسنا علی رضی کرم اللہ تعالیٰ وجہہ فراتے ہیں :-

لَمْ تَنْزِلْ قَطْرَةً مِنْ مَاءٍ إِلَّا بِمَكِيلٍ عَلَى يَدَيِّ مَلَكٍ الْيَوْمَ نُوحٌ قَانَهُ  
 اِذْ نَالَ الْمَاءَ دُونَ الْخِزَانِ فَطَغَى الْمَاءُ عَلَى الْخِزَانِ فَخَرَجَ فذلِكَ نَوَا  
 اَنَا مَا طَغَى الْمَاءُ - وَلَمْ يَنْزِلْ شَيْءٌ مِنَ الرِّيحِ إِلَّا بِمَكِيلٍ عَلَى يَدَيِّ مَلَكٍ  
 الْيَوْمَ عَادَ قَانَهُ اِذْ نَالَهَا دُونَ الْخِزَانِ فَخَرَجَتْ فَذلِكَ قَوْلُهُ  
 بِرَوْحٍ مَرَصْرَعَاتٍ عَمَّتْ عَلَى الْخِزَانِ - (ابن جریر) مقررہ بیانہ جو محافظ  
 فرشتے کے ہاتھوں میں ہوتا ہے اس سے زاید پانی کی ایک بوند بھی کبھی اترنے نہ پائی  
 مگر حضرت نوح علیہ السلام کے طوفان کے دن یہ واقعہ پیش آیا کہ برسنے کا حکم راست طور  
 پانی کو ہوا اس میں داروغہ آبپاشی کا توسط نہ رہا تو پانی نے داروغہ کی ایک نہانی  
 (اور اتنا زیادہ پانی برسا کہ سطح زمین سے کئی گز بلند ہو گیا) آیا کہ یہ انا لما طغى الماء

جواگے اُتر ہی ہے اس میں اسی واقعہ کی طرف اشارہ ہے۔ (اسی طرح) ہوا بھی جب کبھی چلتی ہے تو اس کا پیمانہ محافظ فرشتوں کے ماتحتوں میں ہوتا ہے اس سے زائد ہوا نہیں آتی۔ مگر قوم عاد پر جس دن آندھی آئی تو اس کا حکم راست ہوا کے نام آیا۔ خازنِ برج کا واسطہ نہ رہا۔ نتیجہ یہ ہوا کہ خازنِ باد اور ان کا پیمانہ ایک طرف رہ گیا (اور اس زور کی آندھی آئی کہ اس زور کا طوفان کبھی دیکھا نہ گیا) آیہ کریمہ بوجھِ مصرعہ عاتقہ میں اسی کی طرف ایما فرمایا جا رہا ہے۔“

حضرت ابن عباسؓ کہتے ہیں کہ حضرت رسول اکرم صلی اللہ علیہ وآلہ وسلم نے ارشاد فرمایا:۔ ما انزل الله من السماء كفا من ماء الا بمكيال ولا كفا من ريح الا بمكيال الا يوم نوح فان الماء طغى على الخزان فلم يكن لهم عليه من سلطان قال الله تعالى انا لما طغى الماء حملناكم في الجارية و يوم عاد فان الريح عتت على الخزان قال الله بريح مصرع عاتقہ قال الغالبۃ۔ (ابو الشیخ و ارقطنی ابن مردویہ ابن عساکر) آسمان سے چلو بھر پانی بھی رستا ہے تو اس کا ناپ ہوتا ہے اور چلو بھر ہوا بھی آتی ہے تو اس کا بھی ایک ناپ ہوا کرتا ہے مگر طوفانِ نوح کے دن پانی محافظ فرشتوں کی بات ایک نہ سن سکا اور نہ پانی پر محافظ فرشتوں کو کوئی قابو رہ سکا۔ چنانچہ اللہ سبحانہ تعالیٰ نے فرمایا ہے۔ جب پانی نے

(محافظ فرشتوں پر) سرکشی کی توہم نے تم سب مسلمانوں کو جہاز پر سوار کرادیا۔ اس طرح قوم عاد کی تباہی کے دن ہوانے محافظ فرشتوں سے سرکشی کی چنانچہ اللہ سبحانہ تعالیٰ فرمایا۔ تیز و تند اور سرد آندھی آئی جو محافظین پر غالب آگئی۔“

**حکم صرف اللہ جل جلالہ کا ہے** | اس سے معلوم ہوا کہ ساری کائنات میں صرف

اللہ سبحانہ تعالیٰ کی حکومت ہے۔ اسی کا حکم جاری و ساری ہے۔ فرشتے ہیں تو وہ

تعمیل حکم میں لگے ہوئے ہیں۔ آب و باد ہے تو وہ بھی حکم الہی کے آگے مسخر و مقبور ہے

پانی اور ہوا کو جب تک یہ حکم ہے کہ وہ محافظ فرشتوں کے تابع فرمان ہیں تو وہ ان کے

حکم میں رہتے ہیں۔ اور جب پانی اور ہوا کو اللہ سبحانہ کا راست حکم پہنچتا ہے تو

وہ اس کے حکم کے آگے اور کسی کی ایک نہیں ملتے۔ خواہ وہ ان کا حکمران افسر اور

محافظ فرشتہ ہی کیوں نہ ہو۔ نیز فرشتوں کو یا وصفیہ قوت قاہرہ حاصل ہے۔ پانی

اور ہوا ان کے تابع فرمان ہیں، لیکن جب ان کو راست احکام پہنچ گئے تو اپنی پوری

قوت دکھائی۔ جس کے آگے فرشتوں کی بھی نہ چل سکی۔ اسی لئے فرمایا گیا ہے ان الحکم

الا للہ۔ حکومت صرف اللہ سبحانہ کی ہے۔ اسی کا حکم جاری و ساری ہے۔“ (لا ریب فیہ)

قوم عاد کی تباہی | بہر حال جب ہوا کو راست احکام وصول ہوئے تو آٹھ دن اور

درمیان کی سات راتوں تک مسلسل اس زور کا طوفان باد آیا کہ عادی جیسی ترازو توڑنا

قوم جو بہت اونچی چوڑی چمکی قوم تھی اس قوم نہیں ہو گئی۔ کہتے ہیں کہ ہوا ہر ایک کے ایک منفذ سے داخل اور دوسرے سے خارج ہو جاتی۔ نتیجہ یہ ہوا کہ اس دوران میں پوری قوم کھجور کے کھوکھلے تنہ کی طرح ہو کر رہ گئی۔ بظاہر تو وہ اونچے پورے موٹے تازہ دکھائی دیتے تھے مگر اندر سے سب کچھ خالی تھا اس عذاب سے ایک بھی نہ چھوٹ سکا۔ فاعْتَبِرُوا يَا أُولِيَ الْاَبْصَارِ۔

وَجَاءَ فِرْعَوْنُ وَمَنْ قَبْلَهُ وَامْلَوْ تَفَكُّتٍ بِالْخَاطِئَةِ ۝

فَعَصَوْا رَسُوْلَ رَبِّهِمْ فَاَخَذَهُمْ اَخْذَةً تَرَ اَبِيَّةً ۝ اور آیا فرعون اور جو اس سے پہلے تھے اور اُلٹ جانے والی بستیوں خطائیں کرتی ہوئی

پھر حکم نہ مانا اپنے رب کے رسول کا پھر کپڑا ان کو کپڑا ناسخت “

قوم لوط اور قوم فرعون کی تباہی عادی و نمود کی تباہی و بربادی کے بعد

فرعون آیا۔ یہ بھی بہت بڑھ چڑھ کر باتیں کرنے لگا۔ مصر کی حکومت اس کو کی گئی کہ خدائی کے دعوے کرنے لگا۔ کہا کرتا:۔ الیس لی ملک مصر و هذه الا نھا تجری من تحتی۔ کیا مجھے مصر کی سلطنت حاصل نہیں اور کیا یہ نہریں ہمارے تحت نہیں ہیں جو بہتی ہیں “ اسی بنا پر وہ کہتا تھا:۔ انا ربکم الاعلیٰ۔ میں تم سب کا رب اعلیٰ یعنی مالک علی الاطلاق ہوں “ اسی طرح فرعون سے پہلے

قوم نوح تھی اور قوم شعیب وغیرہ۔ اور اُلٹ جانے والی بستیوں سے قوم لوط سرا ہے۔ ان سبھوں نے حکم الہی سے سرتابی کی۔ اور طرح طرح کی غلطیوں میں مبتلا ہوئے۔ ان کے پاس اللہ سبحانہ کے پیغمبرؑ، اللہ سبحانہ کا پیام پہنچایا۔ ہر طرح سود و بہبود کی باتیں سنائیں مگر نافرمانی کا بھوت ان کے سروں پر سوار تھا۔ نافرمانی کرتے گئے۔ انجام یہ ہوا کہ جب معاملہ حد سے گزرا تو ان پر بھی گرفت کی گئی۔ اسی سخت گرفت کہ نہ قوم چھوٹ سکی اور نہ ان کے سردار۔ حتیٰ کہ فرعون بھی گرفت عذاب ہوا۔ ان سب اقوام کے واقعات نہایت عبرتناک ہیں۔

اِنَّا لَمَّا طَغَى الْمَاءُ حَمَلْنَا نُحُومًا فِي الْجَارِيَةِ ۝ لِنَجْعَلَهَا

لَكُمْ تَذْكِرَةً ۚ وَتَعِيَهَا اُذُنٌ وَّاعِيَةٌ ۝ ہم نے جس وقت پانی اُبلّا

لا د لیا تم کو طغیانی کشتی میں، تاکہ رکھیں اس کو تمہاری یاد دہانی کے واسطے اور یاد

رکھیں اس کو کان، یاد رکھنے والے ۝

طوفان نوح میں پانی کی طغیانی حضرت نوح علیہ السلام کے عہد میں جو طوفان

آیا اور پانی کو جو طغیانی ہوئی اس کا کچھ حال ابھی ابھی دو چار آیات قبل قوم عاد کے

عذاب کے ضمن میں بیان ہو چکا ہے۔ حضرت سعید بن جبیرؓ فرماتے ہیں: —

لَمْ يَنْزِلْ مِنَ السَّمَاءِ قَطْرَةٌ قَطُّ اِلَّا بَعْلَمَ الْخِزَانِ اِلَاحِثِ طَغَى الْمَاءِ

فانه غضب لغضب الله فطغى على الخزان فخرج ما لا يعلمون ما هو  
 (ابن المنذر ابوالشیخ) خزانہ آب کے داروغہ کے بلا علم پانی کی ایک بوند بھی کبھی نہیں  
 اترنے پائی مگر پانی کی طغیانی کے موقع پر ایک دفعہ ایسا ہوا کہ (نوح علیہ السلام کی  
 قوم پر) اشد سحانہ کا غضب ہوئے ہی پانی بھی غضبناک ہو گیا پھر ان داروغگان  
 کی بھی ایک زچل سکی۔ اتنا پانی نکل پڑا جس کی مقدار تک ان کو معلوم نہ ہو سکی۔  
 کہتے ہیں کہ روئے زمین کی بلند ترین چیزوں سے پندرہ ماٹھ پانی اونچا ہو گیا  
 تھا۔ ادھر تو کفار پر یہ غضب تھا کہ کوئی تنفس بچ نہ سکا۔ بنی آدم کی تکذیب و  
 نافرمانی کے ضمن میں تمام نباتات، حیوانات بھی تباہ ہو گئے۔ اس کے ساتھ اہل  
 ایمان پر یہ کرم ہوا کہ ان کو سفینہ نوح میں سوار کرایا گیا۔ اور تمام جانوروں کا  
 ایک ایک جوڑا بٹھالیا گیا۔ جن سے انسانوں کی ذریت اور حیوانات کی نسل <sup>مصلیٰ</sup>  
 حملنا کہ فی الجارۃ میں اسی مضمون کی طرف اشارہ ہے کہ ہم نے سفینہ نوح  
 میں تمھارے آباؤ اجداد کو کیا سوار کرایا دراصل اے اولاد آدم! جو زمان <sup>نشان</sup> بركت  
 سید الانس و الجن علیہ صلوات الرحمن میں موجود تھے اور آپ کے بعد اب تک موجود  
 ہیں اور تاقیامت جو جنس آتی رہیگی ان سب کو سوار کرایا کیونکہ بعد کے  
 ہر زمانہ کی نسل مومنین قوم نوح کی صلب میں تھی اور یہ مومنین کشتی نوح میں سوار تھے تو



نتیجہ یہی ہوا کہ ضمناً ہم سب بھی اس میں سوار تھے۔ ایسے طوفان عظیم میں کشتی کا سلا  
رہنا ایسا احسان عظیم ہے جس کو کبھی فراموش نہ کرنا چاہئے۔

مذکورہ واقعات | چنانچہ ارشاد ہوا ہے:۔ لِنَجْعَلَهَا لَكُمْ تَذْكِرَةً  
يَا دُكَارِمْ

جملہ واقعات کو تمہاری یاد دہانی کا ذریعہ گردا میں اور اس واقعہ کو یاد رکھنے  
والے بعض کان یاد رکھیں۔ مطلب یہ کہ ان اہم واقعات کو تمام نبی آدم تو کیا  
یاد رکھیں گے۔ یاد رکھنے والے ان میں چند ہی ہوں گے۔ مگر ان میں کا ایک ایک  
ایسا ہوگا کہ یہ صدائے حق ہزاروں لاکھوں کروڑوں اربوں انسانوں تک  
پہنچا سکتا ہوگا۔ جس سے مقصد بیان حاصل ہے۔ حضور رحمۃ للعالمین صلی اللہ علیہ  
وآلہ وسلم کا ارشاد مبارک ہے:۔ اِنَّ هٰذِهِ الْقُلُوبُ اَوْعِيَةٌ فَخَيْرُهَا  
اَوْعَاهَا۔ (طبرانی عن ابن عمر) یہ دل علم کی پھیلیاں ہیں۔ ان سب میں بہتر قلوب  
وہ ہیں جن میں علم کے خزانے زیادہ محفوظ ہوں۔ آپ نے یہ بھی ارشاد فرمایا:۔  
فَلِمَنْ جَعَلَ اللَّهُ لَهُ قُلُوبًا وَاعْيَا۔ وہ کامیاب رہا جس کے دل کو اللہ سبحانہ  
یاد رکھنے والا بنایا۔

حضرت مولائے کائنات کی فضیلت | حضرت مکحول تابعیؒ سے روایت ہے کہ

آیکریمہ و تعیمھا اذن و اعیۃ نازل ہوئی تو حضرت رسول اکرمؐ نے فرمایا: سألت ربی ان یجعلہا الذی علی  
(سعید بن منصور ابن جریر ابن المنذر ابن ابی حاتم ابن مردویہ) میں نے اللہ سبحانہ تعالیٰ سے  
درخواست کی کہ علیؑ کے کان کو یاد رکھنے والے کان بنائے۔ کھول فرماتے ہیں میں نے  
سیدنا علیؑ سے سنا آپ فرمایا کرتے تھے: ما سمعت رسول اللہ صلی اللہ علیہ  
وسلم شیئا فنیستہ۔ کبھی ایسا نہیں ہوا کہ میں نے کسی بات کو حضرت رسول اللہ  
صلی اللہ علیہ وآلہ وسلم سے سنا پھر اس کو بھول گیا ہوں۔

حضرت بریدہ رضی اللہ تعالیٰ عنہ فرماتے ہیں کہ حضرت رسول اللہ صلی اللہ علیہ  
وآلہ وسلم نے حضرت علی رضی اللہ تعالیٰ عنہ سے ارشاد فرمایا: ان اللہ امر فی ان  
ادتیك ولا اقضیک وان اعلمک وان تعی وحق لك ان تعی۔  
(ابن جریر ابن ابی حاتم و احمدی ابن مردویہ ابن عساکر ابن النجاری) اللہ سبحانہ تعالیٰ نے  
مجھے حکم دیا ہے کہ میں تم کو اپنے سے قریب لکھوں، دور نہ کرو، تم کو تعلیم دو، تم کو یاد رکھو، اور  
تم پر لازم ہے کہ یاد رکھا کرو۔ خود حضرت سیدنا علی رضی اللہ تعالیٰ عنہ نے بھی  
اسی مضمون کی حدیث شریف مروی ہے۔

گوش شنوائی فضیلت | بہر حال مومن کا فریضہ ہے کہ دین کی باتوں کو توجہ سے سُنے  
ایک کان سے سن کر دوسرے سے نکال نہ دے۔ جو کچھ سُنے اس کو خوب سمجھے اور یاد رکھے

اس میں غور و فکر کرتا رہے۔ وقت پر اس کی بموجب عمل کرے اور دوسروں تک پہنچائے۔  
تعلیم کا مقصد بھی یہی ہے۔ اسی سے علم کی اشاعت ہوتی ہے۔ اگر سیکھنے سکھانے کا طریقہ  
پھوڑ دیا جائے تو علم ضائع ہوگا اور جہل پھیل جائیگا۔ خوب یاد رکھو کہ جہل موت ہے۔

مذکورہ واقعات اللہ سبحانہ نے جن واقعات کو قابل یادگار فرمایا ہے مثلاً  
نمونہ قیامت طوفان نوح کا واقعہ۔ اگر ایسے واقعات کو پیش نظر رکھا  
جائے اور اس سے عبرت حاصل کی جائے تو نشانے الہی کی تعمیل و تکمیل کا اجر ملے گا۔

اور امن و امان برقرار رہے گا۔ ورنہ اندیشہ ہے کہ اس کے مائل یا اس سے بڑھکر  
کوئی اور واقعہ درمیش ہو۔ اہل ایمان کو اس سے ڈرنا چاہئے۔ عارفِ رمی فرماتے ہیں

گرچہ ناصح را بود صد داعیہ پند را اذ نے بیاید داعیہ

گر نبودے گوشہائے غیب گیر وحی ناوردے ز گردوں یک بشر

خلاصہ یہ کہ یہ چند واقعات اہم ماضیہ کے ہیں جو امتِ مروجہ کی نصیحت کیلئے  
سنائے گئے۔ عاد و ثمود کا واقعہ ہو یا قوم فرعون و قوم لوط اور قوم شعیب کا یا طوفان  
نوح کا۔ یہ سب واقعات قیامت کا ایک معمولی سا نمونہ ہیں۔ رہا خود قیامت کا واقعہ  
جس کو یہاں حاققہ کے نام سے یاد فرمایا گیا ہے اس کا حال سنایا جاتا ہے :-

فَإِذَا نْفَخَ فِي الصُّورِ نَفْخَةً وَاحِدَةً ۖ وَجُمِلَتِ الْأَرْضُ وَالْجِبَالُ

9-15

9-16

9-17

9-18

فَدَلَّكَ ذِكْرُ وَاحِدَةٍ ۝ فَيَوْمَئِذٍ وَقَعَتِ الْوَاقِعَةُ ۝ وَانْشَقَّتِ

السَّمَاءُ فَهِيَ يَوْمَئِذٍ وَاهِيَةٌ ۝ وَالْمَلَكُ عَلَى أَرْجَائِهَا يُجِئُ

عَرْشَ رَبِّكَ فَوْقَهُمْ يَوْمَئِذٍ ثَلَاثِيَّةٌ ۝ يَوْمَئِذٍ تُعَرِّضُونَ

لَا تَخْفَى مِنْكُمْ خَافِيَةٌ ۝ پھر جب پھونک دیا جائے ایک دم صور، زمین

اور پہاڑ اٹھا کر دفعتاً چور کر دے جائیں، پھر اس دن ہو پڑے گی وہ ہونے والی

اور پھٹ جائے آسمان، پھر وہ اس دن بودا ہو جائے، اور فرشتے ہوں گے اس کے

کناروں پر، اور اٹھائیں گے تخت آپ کے رب کا اپنے اوپر اس دن آٹھ (فرشتے)

اس دن پیش کئے جاؤ گے چھپی نہ رہیگی تمہاری کوئی چھپی بات ۝

**نفع صور کی تفسیر** | حاقہ یعنی متحقق ہونے والی اور وقوع میں آنی والی ساعت

جس کی نسبت ابتدائے سورت میں استفسار فرمایا گیا اور اس کی حقیقت دریافت

کی گئی تھی ایک دفعہ نہیں بلکہ دو دفعہ تاکید کے ساتھ اس کو کون بیان کر سکتا

ہے، خود اللہ سبحانہ اس کی حقیقت حال اور عظمت شان بیان فرما رہے ہیں تاکہ

قیامت کی تکذیب کرنے والوں کے کان کھول دے جائیں۔ ارشاد ہو گا کہ وہ ایک

ساعت عظیم ہوگی جس میں صور بھونکا جائے گا۔

**نفخۃ واحدة کی تفسیر** | ”صور“ کیا ہے ایک قرد یعنی سینگ ہے یا ایک

بگل سمجھو۔ نور سے بنا ہوا جس کی وسعت ساتوں آسمانوں سے بھی زیادہ ہوگی۔ اس میں  
 سوراخ ہوں گے اتنے جتنے تمام نبی آدم کی تعداد ہے۔ اس کو اللہ سبحانہ کے حکم سے حضرت  
 اسرافیل علیہ السلام پھونکیں گے۔ یہ پہلی پھونک ہے ایسی زبردست کہ آفریش عالم  
 قیام قیامت ایسی پھونک کسی کے دیکھنے سننے میں نہ آئی ہوگی۔ گویا قوم ثمود پر جو عذاب  
 ”صیحہ“ یعنی چیخ کی صورت میں نمودار ہوا تھا اور جس سے تمام قوم ہلاک و برباد  
 ہوئی تھی وہ اس صور قیامت کا ایک ادنیٰ سا نمونہ تھا۔ یہ ہے تفسیر فاذا نفخ فی  
 الصُّورِ نَفْخَةً وَاحِدَةً کی۔ یعنی جب پھونکا جائے صور میں ایک با پھونکنا۔  
 دُکَّةً وَاحِدَةً کی تفسیر | وَحُمِلَتِ الْأَرْضُ وَالْجِبَالُ فَدُكَّتَا دُكَّةً  
 وَاحِدَةً۔ اور اٹھائی جائے زمین اور پہاڑ پھر کوٹ دے جائیں کی بارگی کوٹنا  
 یعنی اس پھونک سے جو ہوا آندھی اور آواز ہوگی اس سے تمام سننے والے یکبارگی  
 چیخ اٹھیں گے پھر زمین اور پہاڑ اپنی جگہ سے ہٹ کر ایک دوسرے سے ٹکرائیں گے۔  
 یہ ٹکڑ زمین اور پہاڑوں کی۔ یہ بھی ایسا سانحہ ہوگا کہ نظام عالم جب سے قائم ہے  
 ایسا سانحہ نہ کبھی دیکھا گیا اور نہ کسی کے سننے میں آیا۔ البتہ قوم عاد پر جو عذاب بھیج  
 یعنی طوفان باد آیا تھا جس سے ایسے تناور عظیم الجثہ انسان ایک دوسرے سے ٹکرا کر  
 تباہ و تاراج ہوئے تھے اس کو قیامت کی اس ٹکڑ کا ایک معمولی سا نمونہ قرار دیا جائے تو

اور بات ہے۔ قوم عاد کے طوفان میں انسان اور ان کی سواریاں فضا میں تینگول کٹیج اُڑتی تھیں تو قیامت کے نفع صور میں ساری زمین اور پہاڑ روئی کے گالے کی طرح اُڑتے، آپس میں ٹکرا کر پاش پاش ہوتے نظر آئیں گے۔ زمین اور بڑے بڑے پہاڑ کا یہ حال ہو گا تو ان کے درمیان بے چارہ انسان ضعیف البنیان اور حیوانات پر کیا گزرے گی اس کا تصور کر لیا جائے۔

**قوم لوط کی ہلاکت** | اسی طرح قوم لوط کی بستی الٹ دی گئی تھی۔ قریۃ سدوم کو تھڑ جبریل علیہ السلام نے حکم الہی سے اپنے پروں پر اٹھائے ہوئے

**نمونہ قیامت** آسمان کے قریب تک لیجا کر پھر اس کو الٹ کر نیچے کی جانب دے مارا تھا۔ مؤتفکات جس کا بیان اسی سورت شریفہ میں اوپر گزرا اسی واقعہ کی طرف اشارہ تھا۔ وہاں تو صرف ایک دفعہ اور وہ بھی صرف قریۃ سدوم کی حد تک عمل ہوا تھا۔ قیامت میں ایسا معاملہ پوری روئے زمین پر پیش آئے گا۔ اللہ اکبر یہ کیسی ہولناک ساعت ہوگی۔ یوں سمجھئے کہ از آدم تا ایس دم جتنے ہولناک واقعات در پیش ہوئے قیامت میں وہ سب اکٹھے ہو کر پوری شدت اور خوفناکی کے ساتھ نمودار ہوں گے۔ جس کے مقابلہ میں دنیا بھر کے چیدہ چیدہ واقعات و حوادث صرف مشتے نمونہ از خردارے کا مصداق ہوں گے۔

## واقعہ کی تفسیر

فَيَوْمَئِذٍ وَقَعَتِ الْوَاقِعَةُ۔ پس اس دن وقوع میں آیا

وہ ساعت وقوع پذیر ہو جائے گی۔ جس کا بیان کُن کر لوگ انکار کرتے تھے۔ طح طح کے شکوک و شبہات میں پڑے ہوئے تھے۔ اقسام کے اعتراضات کرتے تھے۔ جس کا مذاق اڑایا جاتا تھا۔ اور اس کی تائید و وقت دریافت کرتے تھے۔ اس کے بیسیوں نمونے آنکھوں سے دیکھے، کانوں سے سُنے اور کتابوں میں لکھے تھے۔ اور جس کی پیشنگوئیوں صد ہا رسول اور پیغمبروں نے بیان فرمادی تھیں مگر منکرین انکار ہی کرتے رہے اور ان بزرگوں کی باتوں پر یقین نہ کیا۔ پھر کیا ہوا جو واقعہ شدنی تھا وقوع پذیر ہو کر آیا۔  
وَالنُّشُقَّتِ السَّمَاءُ فَهِيَ يَوْمَئِذٍ وَاهِيَةٌ۔ اور پھٹ جائے آسمان پھر وہ اس دن بودا ہو جائے۔“

## وَالنُّشُقَّتِ السَّمَاءُ کی تفسیر

قیامت کا یہ اثر صرف زمین اور اہل زمین کی تک

محدود نہیں۔ جب یہ زمین ہی نہ رہی اور زمین کی حالت و گرگوں ہو گئی تو اس آسمان کی بھی ضرورت باقی نہ رہی۔ ع۔ ایں زمین را آسمانے دیگر است۔

یہ آسمان جو نہایت مضبوط اور پائدار نظر آ رہا ہے۔ صد ہا ہزار سال گزر جانے پر بھی اس کے نظام فلکی میں تغیر و زوال اور شکست و اضطراب کے آثار نظر نہ آتے تھے آج وہ بالکل بوسیدہ اور پارہ پارہ نظر آئے گا۔ نہ یہ چاند نہ سورج نہ یہ

سیارگان اور نہ ثوابت نہ یہ طلوع و غروب نہ یہ اوقات و موسم۔ نہ یہ لیل و نہار  
نہ یہ سارے کاروبار۔ ع یہ سب تجھی پہ منگے رہیگا تو باقی۔

وَالْمَلٰٓئِكَةُ عَلٰی اَرْجَآئِهَا وِیَحْمِلُ عَرْشُ رَبِّكَ فَوْقَهُمْ یَوْمَئِذٍ  
ثَمٰنِیۡۃٌ۔ اور فرشتے ہوں گے اس کے کناروں پر اور اٹھائیں گے تخت آپ کے  
رب کا اس دن اپنے اوپر آٹھ۔

انشاقِ سماء کے بعد جب آسمان پھٹنے لگیں گے تو وہاں جو فرشتے متعین  
ملائکہ کا مقام ہیں وہ کنارے ہوتے جائیں گے۔ کیونکہ یہ ساعت

اللہ سبحانہ تعالیٰ کے قہر و جلال کی ہوگی۔ جیسا دنیا کا دستور ہے کہ حاکم یا بادشاہ  
غصہ اور غضب کی حالت میں ہو تو ماتحت لوگ کنارے ہو جاتے ہیں اور کی  
بسیبیت سے خائف و لرزاں ہوتے ہیں۔ بعض مفسرین نے ارجاٹھا کی ضمیر ہا کا مرجع  
زمین کو قرار دیا ہے۔ اس اعتبار سے معنی یہ ہوں گے کہ تمام فرشتے جو آسمانوں پر متعین  
ہیں ان کے پھٹ جانے کے بعد زمین کے کناروں پر آکر صاف بستہ کھڑے ہوں گے۔  
اسی طرح سات آسمانوں کے ملائکہ کے سات حلقے سلسلے سے ہوں گے جو ایک کے  
پچھے ایک کھڑے ہوئے ہوں گے۔ پہلا حلقہ سماء دنیا یعنی پہلے آسمان کے فرشتوں کا  
ان کے پچھے دوسرے آسمان والوں کا۔ اسی طرح سلسلہ وار ساتوں آسمانوں کے فرشتوں کے



حلقے ہوں گے۔

**حاملان عرش** | حضرت ابن زید فرماتے ہیں کہ حضور سید العالمین صلی اللہ علیہ وآلہ وسلم نے فرمایا: یحملہ الیوم اربعة و یوم القيامة چار او آٹھ اشخاص

ثمانیۃ۔ (ابن جریر) عرش رب العالمین کو آج چار فرشتے اٹھائے ہوئے ہیں فردائے قیامت میں اس کے حاملین آٹھ ہوں گے۔ حضرت مسرہ فرماتے ہیں: ارجلہم فی التخمور و رؤسہم عند العرش لا یستطیعون ان یرفعوا ابصارہم من شعاع النور۔ (عبد بن حمید ابن المنذر) ان فرشتگان حاملان عرش کے پاؤں زمین کے انتہائی حدود پر اور ان کے سر عرش کے پاس ہیں۔ عرش اعظم کی نورانی شعاعیں اتنی تیز ہیں کہ یہ فرشتے اوپر نظر تک نہیں اٹھا سکتے ہیں۔

**آٹھ کی تعداد کی حکمت** | حضرت شیخ اکبر محمد الدین ابن العربی قدس سرہ العزیز

فرماتے ہیں: ان الله تعالى ملائكة يحملون العرش الذي هو السربير علی کواہلہم الیوم اربعة و عندا یكونون ثمانیۃ لاجل الحمل الی الارض المحشرۃ اللہ سبحانہ کے کچھ فرشتے ہیں جو عرش کو اٹھائے ہوئے ہیں۔ وہ تخت ہی ہے جس کو وہ اپنے شانوں پر لے ہوئے ہیں۔ آج تک تو ان کی تعداد چار ہے۔ اور کل فردائے قیامت وہ آٹھ ہوں گے۔ کیونکہ اس کو ارض محشر تک اس دن منتقل کرنا ہوگا۔ گویا ارض محشر میں

اس کو پہنچایا جائے گا۔ تمام حساب و کتاب وہاں ہوگا۔ گویا چار کی جگہ آٹھ فرشتے جو عرش کو اٹھاتے ہوں گے اس کی غایت و حکمت یہ منتقلی ہوگی۔

مذکورہ بیان سے پایا جاتا ہے کہ حاملان عرش صرف آٹھ اشخاص ہیں۔ قرآن کریم ظاہر مفہوم بھی یہی ہے۔

**حاملان عرش کی چار آٹھ مصفیٰ**  
حضرت ابن عباس فرماتے ہیں:۔ ثمانية صفوف من الملائكة لا يعلم عددهم الا الله (ابن جریر)

ابن المنذر ابن ابی حاتم (عرش اعظم کے حاملین) فرشتوں (کے صرف آٹھ اشخاص نہیں بلکہ ان) کی آٹھ مصفیٰ ہوں گی۔ جن کی گنتی اللہ سبحانہ کے سوا کوئی نہیں جان سکتا۔ مطلب یہ ہوا کہ آج حاملان عرش کی جو تعداد چار ہے وہ بھی صرف چار اشخاص نہیں بلکہ فرشتوں کی چار مصفیٰ ہیں۔ ان صفوں میں کتنے فرشتے ہیں ان کی گنتی بھی اللہ سبحانہ کے سوا کوئی نہیں جانتا جب قیامت کا دن ہوگا تو چار کی جگہ آٹھ مصفیٰ ہوں گی۔

**عرض فقیر** فقیر عرض کرتا ہے کہ ان دونوں تفسیروں میں اختلاف نہیں ہے اجمال و تفصیل کا فرق ہے۔ اصل حاملان عرش تو چار اور آٹھ ہیں وہی اس کے ذمہ دار اور مسؤل ہیں۔ باقی دوسرے فرشتے ان کے معین و مددگار وغیرہ ماتحتین ہیں۔ حضرت ابن عباس کی روایت میں عرش اعظم کی عظمت و شان اور حاملان عرش کے بادقار ہونے کی طرف

اشارہ ہو رہا ہے۔ اس کی مثال یوں سمجھ لی جائے کہ قومی علم جہاں کہیں بلند کیا جاتا ہے تو اس کو راست طور پر اٹھانے والے تو امرا و وزراء ہوتے ہیں۔ اور ان کے ساتھ بے شمار افراد اس کی ڈوریوں کو تھامے رہتے ہیں۔ اور اس اجتماع کثیر سے قومی نشان کی شان ظاہر ہوتی ہے۔

حاملان عرش کی تسبیح | شہر بن خوشب کھتے ہیں:۔ اربعة منهم يقولون

سبحانك اللهم وبحمدك الحمد على عفوك بعد قد ترك واربعة يقولون سبحانك اللهم وبحمدك لك الحمد على حملك بعد علمك۔ ان آٹھ اشخاص یا صفوں میں سے چار کی تسبیح یہ ہوگی:۔ اے اللہ! آپ کی ذات پاک ہے اور آپ ہی کی تعریف ہے اور ساری تعریف آپ ہی کی ذات کے لئے سزاوار ہے اس بنا پر کہ پوری طرح آپ کو قدرت حاصل رہنے کے باوجود عفو و درگزر آپ کا کام آئے اور دوسرے چار یوں تسبیح پڑھتے ہوں گے:۔ اے اللہ! آپ کی ذات پاک ہے اور آپ ہی کی تعریف ہے اور ساری تعریفیں آپ ہی کی ذات کے لئے سزاوار ہیں اس بنا پر بھی کہ سب کچھ جاننے کے باوصف آپ کا علم ہمیشہ کار فرما رہتا ہے۔

ایک اور روایت | وہب بن منبہ فرماتے ہیں:۔ ليس لهم كلام الا قولهم

قد سوا الله القوى الذي ملأت عظمته السماوات۔ ان کا کلام صرف

یہ ہوگا:۔۔۔ اللہ سبحانہ کی پاکی بیان کرو جو ساری قوتوں کا سرچشمہ ہے جسکی عظمت شان تمام آسمانوں میں جاری و ساری ہے۔“

**عرض فقیر** | ان دو روایتوں میں کوئی منافات اور تضاد نہیں ہے۔ کوئی قسم

بالشان ہم درپیش ہوتی ہے اور غیر معمولی بار اٹھانا ہوتا ہے تو افسر اپنے ماتحتین سے کوئی گیت یا ترانہ پڑھنے کی فرمائش کرتا ہے۔ وہ ب بن منہ کی روایت میں

اسی طرف اشارہ ہے۔ افسر کا یہ حکم سن کر ماتحتین اس کا جواب دیتے ہیں اور اپنا

ترانہ اور گیت گاتے ہیں۔ شہر بن جوشب کی روایت اسکی ترجمانی کر رہی ہے۔ واللہ اعلم

يَوْمَئِذٍ تُعْرَضُونَ لَا تَخْفَىٰ مِنْكُمْ خَافِيَةٌ۔ اس دن پیش کئے

جاؤ گے چھپی نہ رہے گی تمھاری کوئی چھپی بات۔“

**عدالت محشر کی پیشیاں** | ابو موسیٰ اشعریؓ فرماتے ہیں کہ حضرت شفع الانام علیہ الصلاۃ

والسلام نے فرمایا:۔۔۔ يعرض الناس يوم القيامة ثلاث عرضات فاما

عرضتان فجدال ومعاذ يروا والثالثة فعند ذلك تطاير الصحف

في الايدي فاخذ بيمينه واخذ بشماله۔ (امام احمد، عبد بن حمید، ترمذی، ابی

ابن ابی حاتم، ابن مردويه) قیامت کے دن لوگ تین دفعہ (رب العالمین کے حضور میں)

پیش ہوں گے ان میں سے دو پیشیوں میں آپس میں مباحثہ اور عذر داریاں

رہیگی۔ رہی تیسری پیشی اس وقت اعمال نامے اڑ کر ہاتھوں میں پہنچ جائیگے۔ انیس سے صحیفہ اعمال کوئی تو اپنے داہنے ہاتھ میں لیا ہوا ہوگا اور کوئی اپنے بائیں ہاتھ میں۔ بعض اہل ایمان کے داہنے ہاتھ میں اور غیر مومن کے بائیں ہاتھ میں نامہ اعمال ہوگا اور ان تین پیشیوں میں عمر بھر کا حساب چکا لیا جائے گا۔ کوئی بات کسی کی چھپی ہوئی رہیگی کھلی دریافت ہوگی۔ اور حق حق فیصلہ صادر ہوگا۔ رب العالمین پر تو تمام باتیں ہویدا ہیں تاہم سب کے سامنے مکمل دریافت ہوگی اور ہر ایک شخص اپنا کارنامہ ادا اور اس کی جزا لکھی ہوئی دیکھ لے گا۔ اب کسی چون و چرا کی گنجائش نہ رہیگی۔

**محاسبہ اعمال** | اسی لئے یہ نام عمر رضی اللہ تعالیٰ عنہ تاکید فرماتے رہتے تھے۔

حاسبوا انفسکم قبل ان تحاسبوا فانہ ایسر لحسابکم ووزنوا انفسکم قبل ان توزنوا و تتجھزوا للعرض الاکبر یومئذ تعرضون لا تخفی منکم خافیہ۔ (ابن مبارک) تم خود اپنا آپ محاسبہ کیا کرو اس سے پیشتر کہ تم سے حساب طلب کیا جائے کیونکہ یہ صورت تمہارے حساب کے لئے موجب سہولت ہے۔ اور اپنے آپ کو میزان عدل میں تول یا کر داس سے پہلے کہ تم کو تولاجائے۔ اور بڑی پیشی کے لئے پہلے سے تیار رہو جس دن تمہاری پیشی ہوگی تو تمہاری کوئی بھی چھپی بات چھپی ہوئی نہ رہیگی۔ حضرات صوفیہ کا دستور ہے کہ ہر روز جب وہ رات کو بستر پر

استراحت کے لئے آتے ہیں تو وہ دن بھر کے اپنے کارناموں پر نظر ڈالتے ہیں۔ اگر وہ مطابق احکام تھے تو اس پر شکر کرتے اور آئندہ اس سے زیادہ پابندی کی توفیق چاہتے ہیں۔ اور جو کام مطابق احکام نہ تھے ان کی نسبت توبہ انابت سے کام لیتے ہیں اگر وہ حقوق اللہ سے متعلق رکھتے ہوں اور اگر حقوق الناس سے متعلق ہوں تو ان سے معافی چاہتے اور اس کی تلافی کی فکر کرتے ہیں۔

فَأَمَّا مَنْ أُوتِيَ كِتَابَهُ بِيَمِينِهِ فَيَقُولُ هَٰؤُمَاقِرَآءُ وَالتَّتِيهَةُ  
 إِنِّي طَمَنتُ أَنِّي مُلَاقٍ حِسَابِيهِ هُوَ فِي عَيْشَةٍ رَّاضِيَةٍ ۖ فِي جَنَّةٍ  
 عَالِيَةٍ قُطُوفُهَا دَانِيَةٌ ۖ كُلُوا وَاشْرَبُوا هَنِيئًا بِمَا أَسْلَفْتُمْ فِي  
 الْأَيَّامِ الْخَالِيَةِ ۖ ابْسِرُوا كَلَّا اسْكُلُوهَا ذَا بَعْدِ هَٰؤُمَاقِرَآءُ

عہ ہا تکون اسم فعل بمعنی خذ و لیجوز مدۃ الفہما و یستعملان بکاف الخطا  
 و بدوہا و لیجوز فی الممدودۃ ان تستغنی عن الکاف بتصرف ہنہا تصاریف  
 الکاف فیقال ہاء للذکر و ہاء للمؤنث و ہاء ما و ہاء مر و ہاء ن و ہاء  
 ہاؤم اقرا و کتابیہ۔ (محیط المحیط) ہا اسم فعل بھی ہوتا ہے بمعنی خذ اور اس کالف  
 ممدودہ بھی جائز ہے۔ پھر الف مقصورہ ہو یا ممدودہ ان کا استعمال کاف خطاب کے ساتھ

3- 19

3- 20

3- 21

3- 22

3- 23

3- 24

میر کا رنامہ میرا پختہ خیال تھا کہ یقیناً مجھ کو ملیگا میر احباب اب وہ ہیں بن ملنے  
چین میں بلند باغ میں جس کے میوے ٹھکے پڑے ہیں۔ کھاؤ اور پیو مزے سے بدلا  
اس کا جو آگے بھیج چکے ہو تم گزر دے ہوئے دونوں میں۔“

**اہل ایمان کی مسرت** حضرت ابن عباسؓ فرماتے ہیں کہ یہاں ظَنَنْتُ بمعنی  
اَیَقَنْتُ ہے یعنی مجھے یقین کامل تھا۔“ اسی وجہ سے ہم نے اس کا ترجمہ ”میرا پختہ  
خیال تھا“ کیا ہے تاکہ لفظی اور معنوی حیثیات دونوں اپنی جگہ قائم رہیں۔ بہر حال  
جب مومن کو اس کا اعمال نامہ داپننے ہاتھ میں دیا جائے گا تو وہ مارے خوشی کے  
پھولوں نہیں سمائے گا۔ اپنے اہل قرابت و دست احباب اور جان پہچان والوں کو  
اپنا کارنامہ یہ کہہ کر دکھاتا رہیگا کہ بھائی! لیجئے اس کو پڑھئے۔ مجھے شیر سے معنی  
دنیا میں رہنے تک یقین کامل تھا کہ قیامت کے دن مجھے اپنے کئے ہوئے اعمال کا

(بقیہ حاشیہ مفقود گزشتہ) اور اس کے بغیر دونوں طرح ہوتا ہے۔ پھر مبرورہ کی صورت یہ کاف  
مستغنی بھی ہو جاتا ہے نیز اس کی گردان کاف کی گردان کی طرح آتی ہے۔ صیغہ مذکر ہو تو ھا ء  
مونث ہو تو ھا ء، تنبیہ دونوں کا ھا ء ما و جمع ذکر ھا ء ہا و جمع مونث ھا ء م  
آیہ کریم ھا ء مرا تر ا و اکتابیہ اسی قاعدے کے مطابق ہے۔“ کذا فی مفردات  
الراغب وغیرہا من کتب اللغة العربیہ۔

حساب چکانا ہے۔ آج وہ دن آگیا۔

**غسل الملائکہ** حضرت حنظلہ رضی اللہ تعالیٰ عنہ (جن کا لقب غسل الملائکہ ہے)

یہ لقب ان کو اس لئے ملا کہ ان کو فرشتوں نے آسمان و زمین کے درمیان فیضا میں لیجا کر غسل دیا تھا۔ جب وہ زمین پر لائے گئے تو ان کا جسم تر ہوا تھا۔ سر کے بالوں سے پانی ٹپک رہا تھا۔ غسل اس لئے دیا گیا کہ یہ غزوہ احد میں بحالت جنابت شہید ہو گئے تھے۔ ان کی اس حالت کا علم کسی کو نہ تھا۔ بعد کو ان کی بی بی سے یہ حال معلوم ہوا۔

**شان ستاری و کرم الہی** ان کے فرزند عبداللہ بن حنظلہ فرماتے ہیں کہ اعمال نامہ جن کے داہنے ہاتھ میں دیا جائے گا ان میں ایسے بندے بھی شامل ہوں گے جن کو اللہ سبحانہ میدان محشر میں ٹھہرا کر اعمال نامہ کی پشت پر اس کی برائیاں جو لکھی ہوئی ہوں گی ان کو دکھائے گا۔ اور ایک ایک سے نہائی میں فرمایا گیا کیوں بندے! تو نے یہ کام کئے تھے۔ وہ اقرار کر لیا کہ ہاں پروردگار! مجھ سے یہ کام صاف ہوئے تھے۔ اس پر رب العزت جل جلالہ کا ارشاد ہوگا: اَتٰی لَہَا فَضْلُکَ بِہِ وَ اَتٰی قَدْ غَفَرْتَ لَکَ (ابن ابی ماتم) دیکھ میں نے تیری قصصیت نہیں کی اور تجھے بخش دیا۔ اس وقت وہ خوش ہو کر اپنا اعمال نامہ ایک ایک کو دکھاتا پھرے گا۔



ابو عثمان نہدی فرماتے ہیں :- اِنَّ الْمَوْمِنَ لِيُعْطِيَ كِتَابَهُ فِي سِتْرٍ مِّنَ اللّٰهِ  
فَيَقْرَأُ سَيِّئَاتِهِ فَيَتَغَيَّرُ لَوْنُهُ ثُمَّ يَقْرَأُ حَسَنَاتِهِ فَاِيْرَجَّحَ اِلَيْهِ لَوْنُهُ ثُمَّ يَنْظُرُ  
فَاِذَا سَيِّئَاتِهِ قَدْ بَدَلَتْ حَسَنَاتٍ فَعِنْدَ ذٰلِكَ يَقُولُ هَٰؤُلَاءِ مَا قَرَأُوْا  
كِتَابِيْهِ - (ابن المبارک، عبد بن حمید، ابن المنذر، خطیب بغدادی) ایک ایک مومن کو  
اس کا اعمال نامہ اللہ سبحانہ کی طرف سے چپکے سے دیا جائیگا۔ مومن اس میں اپنی برائیاں  
پڑھیں گے تو اس کا رنگ متغیر ہو جائے گا۔ پھر اپنی نیکیاں پڑھیں گے تو اس کا اصلی رنگ لوٹ  
آئیگا۔ پھر وہ اپنے نامہ اعمال کو دیکھیں گے تو اس کی برائیاں نیکیوں سے بدلی ہوئی ہوں گی  
اس وقت وہ کہیں گے یہ لو میرا اعمال نامہ پڑھو۔

**پروانہ جنت** حضرت سلمان فارسی فرماتے ہیں :- لَا يَدْخُلُ الْجَنَّةَ إِلَّا  
بِحَاجَتِهِ لِبِسْمِ اللّٰهِ الرَّحْمٰنِ الرَّحِيْمِ هٰذَا كِتَابُكَ مِنَ اللّٰهِ لِفُلَانِ بْنِ فُلَانٍ  
ادخلوه جنة عالية قطوفها دانية - (عبدالرزاق، ابن المنذر، طبرانی)  
ابن مردويه) پروانہ جنت کے بغیر کوئی شخص جنت میں داخل نہ ہو سکیگا۔ اس میں لکھا  
ہوگا - بِسْمِ اللّٰهِ الرَّحْمٰنِ الرَّحِيْمِ مَكْتُوبٌ هٰذَا اللّٰهُ سُبْحَانَهُ كِي طرف سے ہے فُلَانِ بْنِ فُلَانٍ  
کے لئے۔ ان کو اونچے باغ میں داخل کرو جس کے میوؤں سے اس کی ڈالیاں چھلکی ہوئی  
ہیں۔ جنت کے درختوں پر میوہ کی بہتات کا یہ حال ہوگا کہ ان کی شاخیں جھک

جھک جائیگی۔ اور جنتی سے اتنی قریب ہوگی کہ وہ اگر کھڑا ہو کر توڑنا چاہے تو آسانی سے اس کا ہاتھ میوے تک پہنچ سکیگا۔ بلکہ اگر بیٹھ کر یا لیٹے لیٹے ہی چلے توڑنا چاہے تو توڑ لے سکیگا۔ سبحان اللہ و بحمدہ۔ سبحان اللہ العظیم۔

عِشَّة رَاضِيَةٍ كِي تَفْسِير | فِي عِشَّةٍ رَاضِيَةٍ مِّن رَّاضِيَةٍ بِمَعْنَى مَرْضِيَةٍ

ہے یعنی مومنین اپنے پسندیدہ عیش میں ہوں گے۔ ”یہ اس بنا پر ہے کہ مومن جب تک دنیا میں تھا اپنی پسند پر اللہ سبحانہ کی پسند کو ترجیح دیتا رہا۔ اور اپنی مرضی کو مرضی الہی کا تابع بنا رکھا۔ یہی معنی بندگی کے ہیں، یہاں بندے کی مرضی کچھ نہیں۔ بندہ وہی کرتا ہے جس میں مولیٰ کی رضا ہے۔ اُس کا ہر کام حکم الہی کے تابع ہے۔ اس امتحان میں جب وہ پورا اتر آئے آخرت میں اس کو یہ جزا ملے گی کہ وہاں وہ جو چاہے گیگا۔ اس کے مطابق عمل ہو تا رہیگا۔ لھم فیہما مایشاؤن ولدینا مزید۔ ایمان والوں کے لئے جنت میں وہ سب کچھ ہمارہیگا جس کو وہ چاہیں۔ اور اس کے علاوہ بھی مزید عنایات و انعامات ملیں گے۔“ بہر حال اللہ سبحانہ کا حکم یہ ہے کہ بندے! آج تو ہماری مرضی کا تابع بنا رہ۔ اور وہ کیا کر جو ہم چاہتے ہیں۔ کل ہم تیری تمام فرمائشات کی تکمیل کے لئے تیار ہیں بلکہ اس سے زیادہ دیتے رہیں گے۔ تیرا آج کا دن چند گھنٹوں کا ہے اس میں ہماری بات سن لے۔ کل کا دن کبھی ختم ہو گیا ہے۔

اس میں ہم تیری تمام باتیں سنتے رہیں گے۔ اس کی مثال یوں سمجھ لیجئے کہ طیب کسی مریض سے کہتا ہے کہ آج ہم جیسا کہتے ہیں اس کو مان لو اور اس کے مطابق عمل کرو۔ کل سے ہم تمہاری سنتے رہیں گے۔ بیمار کی بیماری مانع ہو رہی ہے اس لئے لذیذ اشیاء سے اس کو روکا جا رہا ہے۔ کل بیماری دفع ہو جائے تو زمانہ بیماری کی تمام پابندیاں برخاست ہو جائیں گی۔ پھر جو چاہو کھاؤ پیو۔ جہاں چاہو جاؤ۔ جو چاہو کرو۔ کوئی ممانعت نہیں۔ یہی حال دنیا کی پابندیوں اور آخرت کے انعام کا ہے۔

جنة عالیة سنتے سے بظاہر یہ خیال ہوتا تھا کہ باغ جنت بلند ہو گا یعنی اس کے درخت بہت اونچے اونچے ہوں گے تو ان کا شجرہ چل کر نادشوار ہو جائیگا اس لئے ارشاد ہوا:۔ قطوفھا دانیۃ۔ اس کے خوشے جھکے ہوئے ہوں گے۔ اتنے جھکے ہوئے کہ کھڑے بیٹھے لیے جس مال میں بھی رہو آسانی کی آں پر دسترس ہو سکیگی۔

ایام خالیۃ کی تفسیر | حضرت قتادہؓ آیہ کریمہ کلو واشربوا ہنئیاً بما

اسلفتم فی الايام الخالیۃ کی تفسیر میں فرمایا کرتے:۔ ایامکم ہذہ

ایام خالیۃ فانیۃ تؤدی الی ایام باقیۃ فاعملوا فی ہذہ الايام

وقدّموا خیرا ان استطعتم ولا قوۃ الا باللہ۔ (عبد بن حمید) لوگو! تمہارے

یہ دن خالی غولی ہیں۔ (کوئی روزہ دار ہے۔ کوئی فاقہ زدہ ہے۔ کوئی نیم فاقہ

کسی کو میرا تو ہے مگر اس کی مرضی کے مطابق نہیں) یہ دن ختم ہو جانے والے فانی ہیں۔  
 جو تم کو باقی رہنے والے دنوں تک پہنچاتے ہیں۔ لہذا ان ہی فانی ایام میں عمل کئے  
 جاؤ اور ہو سکے تو بھلے کام کر کر کے اس کا تحفہ بھیجتے رہو۔ اس کی قوت بھی اللہ سبحانہ کے  
 ساتھ ہے۔ اسی کی توفیق سے اچھے کام ہو سکتے ہیں۔

---

ایک چرواہے کی خدا ترسی | حضرت عبداللہ بن عمر رضی اللہ تعالیٰ عنہما اپنے اصحاب

کے ساتھ نواحی مدینہ میں تفریحاً گئے ہوئے تھے۔ دسترخوان چٹنا گیا تو ایک چرواہہ بھی آگیا۔ اس نے سلام کیا۔ ابن عمرؓ نے اس کو بھی بلانے کے لئے فرمایا۔ اُس نے کہا میں روزے سے ہوں۔ آپ نے فرمایا ایسے پہاڑی مقام میں اور ایسی سخت گرمی میں روزہ رکھے ہوئے ہو؟ پھر بکریاں بھی چراتے ہو۔ چرواہے نے جواب دیا: اِنِّیْ وَاللّٰہِ اَبَادِرَ اَیَّامِی الْخَالِیَةِ۔ بخدا میں اپنے ان خالی دنوں کے گزرنے سے پہلے کچھ کر لینا چاہتا ہوں۔ اس پر حضرت ابن عمرؓ نے اس کی خدا ترسی کے امتحان کی غرض سے فرمایا۔ ان بکریوں میں سے اکاد بکری ہم کو فروخت کرتے ہو؟ ہم تمہیں اس کی قیمت بھی دیں گے اور افطار کے لئے گوشت بھی؟ اس نے کہا بکریاں میری نہیں ہیں۔ میرے آقا کی ہیں۔ میں اس کا غلام ہوں۔ آپ نے فرمایا تمہارا آقا کیا کر لے گا اگر تم کہو کہ ایک کو بھیڑ یا کھا گیا۔ یہ سنتے ہی چرواہہ سلسلہ کلام قطع کر کے واپس ہو گیا۔ آسمان کی طرف ہاتھ اٹھاتا جاتا اور کہتا۔ فاین اللہ۔ پھر اللہ کا خوف کہاں؟ ابن عمرؓ پر اس کا بڑا اثر ہوا۔ اس کا کلمہ فاین اللہ بار بار دہراتے رہے۔ مدینہ منورہ لوٹے تو اس کے مولیٰ سے ان بکریوں اور اس غلام کو خرید لیا۔ پھر اس کو آزاد کر کے وہ تمام بکریاں اس کے حوالے کر دیں۔ (بیہقی)

ہذینا کی تفسیر | کُلُوا وَاشْرَبُوا هَذِينَ ایں اس امر کی طرف اشارہ ہے کہ

دنیا میں کھانا پینا کئی اعتبارات سے محدود تھا۔ مثلاً کسی چیز کو جی چاہتا تھا مگر وہ دستیاب نہیں ہوتی تھی یا بازار میں موجود تھی مگر دام میرے نہ تھے۔ اور اگر دام میرے بھی تھے تو اس کا موسم نہ تھا۔ بازاروں میں مفقود تھی۔ دام بھی تھے اور بازار میں بھی موجود تھی مگر مزاج کے موافق نہ تھی۔ پھر اس کو کھایا پیا تو اس کی ایک مقدار مقرر تھی۔ زیادتی کی صورت میں ضرر کا اندیشہ تھا بدھمی ہو جاتی یا کسی مرض کا خوف تھا۔ جن کے مطعومات و مشروبات میں یہ حد بندی اور یہ شروط و قیود نہ ہیں جو چیز جتنی چاہو اور جب چاہو جہاں چاہو موجود اور میر ہوگی کھاؤ پیو کسی ضرر کا اندیشہ نہیں۔ ہذینا کے صرف ایک کلمہ میں یہ تمام صورتیں داخل ہیں۔ اس کلام پاک کی بلاغت ظاہر ہے۔ یہ بیان اہل ایمان کے انعام کا ہوا۔

وَأَمَّا مَنْ أُوتِيَ كِتَابَهُ بِشِمَالِهِ ۖ فَيَقُولُ يَلَيْتَنِي لَمْ أُوتَ

كِتَابِي ۖ وَلَمْ أَدْرِ مَا حِسَابِي ۖ يَلَيْتَهَا كَانَتِ الْقَاضِيَةَ ۚ

مَا أَغْنَىٰ عَنِّي مَالِي ۖ هَلْكَ عَنِّي سُلْطَانِي ۖ أَوْ جِسْمِي كَمَا

تَامَ أَعْمَالِي ۚ بَئِئْسَ مَا تَحْتَمِلُ ۚ وَهِيَ كَالْيَوْمِ الَّذِي كُنْتَ تُعْجَبُ فِيهِ

مِنْ خُزْنِهِ ۚ يَوْمَئِذٍ هِيَ كَالْخَبْزِ الْمَعْجُونِ ۚ إِنَّ النَّاسَ كَافُونَ ۚ

69- 25

69- 26

69- 27

69- 28

69- 29

یہاں مجھ کو میرا مال برباد ہوئی مجھ سے حکومت میری۔

**کفار کا اعمال نامہ** | رہا دوسرا گروہ جن کا اعمال نامہ بائیں ہاتھ میں دیا جاتا

یہ کافروں کا گروہ ہوگا۔ حدیث شریف میں آیا ہے کہ کفار کے بائیں ہاتھ ان کے سینے میں سے پرو کر پت کی طرف نکالے جائیں گے اور نامہ اعمال بائیں ہاتھ میں ہوگا۔ جس میں عمر بھر کی شرارتیں لکھی ہوں گی ان کو پڑھ پڑھ کر وادیا چائیں گے کہ لے کاش! میرا اعمال نامہ مجھے دیا ہی نہ جاتا، نہ اس کو پڑھنے کی نوبت آتی۔ نہ اس طرح ایسی فضیلت اور رسوائی ہوتی۔ کبھی کہیگا کہ میرا حساب کیا ہے؟ کاش! اس کا علم مجھے نہ کرایا جاتا۔ یہ کیا مصیبت ہے کہ ذرہ ذرہ کا حساب لیا جا رہا ہے اور ایک ایک چیز کی پریش ہو رہی ہے۔ ہر امر پر فرد جرم لگائی جا رہی ہے اور سزا سنائی جاتی ہے۔ اب یہ تمام سزائیں مجھ کو بھگتنی پڑیں گی جن کے تصور سے کلیجہ منہ کو آ رہا ہے کبھی شور مچائیگا کہ جس حالت میں اس وقت میں مبتلا ہوں یہی میرا خاتمہ کر دینے والی ہوئی نہ زندہ رہتا نہ یہ آفت اعطانی پڑتی۔ دنیا میں ایک دفعہ موت آئی تھی۔ اور اس کے آتے ہی تمام دنیاوی تکالیف اور آفات کا خاتمہ ہو چکا تھا۔ اسی پر قصہ ختم کر دیا جاتا تو ٹھیک تھا۔ مگر دوبارہ زندہ کیا گیا۔ یہ زندگی کیا ہوئی کہ اس سے موت ہی بدرجہا بہتر تھی اب عمر بھر کے کئے ہوئے کاموں کا حساب دینا پڑ رہا ہے۔ شر زندگی اور خجالت جدا درپیش ہے

اور اولین و آخرین کے سامنے فنیحت و رسوائیِ عظمہ ہے۔ پھر نراؤں کا ایک نامتناہی سلسلہ ہے۔ کبھی اس کو بچتا و ابرہو گا کہ جو مال و دولت دنیا میں حاصل کی۔ حلال و حرام جائز و ناجائز کسی کا کچھ خیال نہ کیا جیسا بھی بن پڑا بے غل و غش سمیٹتا رہا۔ جوڑ جوڑ کرتے کیا مستحقین کو تک نہ دیا۔ خیال یہ تھا کہ یہ مال اڑے وقت کام آئیگا۔ آئی ہوئی آفت کچھ دے دلا کر ملا دیا جائیگا۔ مگر آج ایسا کٹھن وقت ہے کہ جو کچھ میرا تھا اس میں سے کوئی چیز بھی کچھ کام نہیں آ رہی ہے۔ کبھی بولیکا دنیا میں میرا ایسا اقتدار تھا۔ میری ایسی حکومت تھی اتنے میرے زیرِ حکم تھے۔ میں جیسا چاہتا تھا ان پر اپنی مرضی چلاتا تھا۔ کسی کی مجال نہ تھی کہ میرے حکم کے آگے چون و چرا کر سکے۔ آج کا حال غم ہے کہ جو حکومت دنیا میں حاصل تھی وہ بالکل برباد ہو چکی ہے۔ کسی پر میرا کچھ بھی قابو نہیں رہا۔ اب میں بالکل بے کس و بے بس ہوں۔ اس بے کسی و بے بسی میں میرا کوئی نہیں بچو گے کیا وقت درپیش ہے اور ہم اس وقت کیسے خواب غفلت میں ہیں؟

ہر انسان کی ایک سلطنت | حضرت قتادہ فرماتے ہیں: اما واللہ ما کل

من دخل النار کان امیر قریۃ و لکن اللہ خلقہم و سلطہم علی ابدانہم

وامرہم بطاعتہ و نھاہم عن معصیتہ۔ (عبد بن حمید) ارشاد باری تعالیٰ

وہلاک عتیٰ سلطانیہ سے یہ خیال نہ کیا جائے کہ کفار جو دوزخ میں جائیں گے



ان میں کا ہر شخص کسی شہر کا دنیا میں حاکم تھا۔ آج قیامت کے دن اس کی سلطنت اور حکومت جاتی رہی۔ یہ مراد نہیں ہے بلکہ معنی یہ ہیں کہ اللہ سبحانہ نے ان سب کو پیدا کیا اور ان کو اپنے بدن پر حکومت بخشی۔ (ہاتھ، پاؤں، کان، آنکھ، زبان، دل، دماغ ان کے زیر حکم تھے۔) ان سب اعضاء و جوارح پر ان کو حکومت دی تھی۔ اور ان اعضاء و جوارح کو حکم ہوا تھا کہ اس شخص کی اطاعت کیا کریں اور اس کی نافرمانی سے ان کو منع فرمایا تھا۔ قیامت میں یہ حکومت بھی سلب کر لی جائیگی۔ جیسا کہ یہ اعضاء اس کے خلاف گواہی دیں گے کہ ہم کو اللہ کی اطاعت اور عبادت میں لگا رکھنے کے بجائے ایسے ایسے معاصی اور گناہوں میں لگائے رکھا تھا۔ اسی بنا پر وہ اپنا روتا روتا رہیگا کہ دوسرے ماتحتین جو اس سے برگشتہ ہوئے وہ رہے درکنار خود اس کے اعضاء و جوارح بھی اس کے کہے میں نہیں رہے۔ یہ ایسی بے بسی اور بے کسی ہے کہ اس کا نمونہ کبھی دیکھنا نہ گیا۔

خُذُوهُ فَغُلُّوهُ ۝ ثُمَّ الْجَحِيمَ صَلُّوهُ ۝ ثُمَّ فِي سِلْسِلَةٍ

ذُرِّعَٰهَا سَبْعُونَ ذِرَاعًا فَاسْلُكُوهُ ۝ اس کو پکڑو پھر اس کو طوق ڈالو

پھر آگ کے ڈھیر میں اس کو پہنچا دو پھر ایک زنجیر میں جس کا طول ستر گز ہے

اس کو جکڑ دو۔

کفار پر غضب الہی | رب العزت کا حکم فرشتوں کو ہو گا کہ اس کو گرفتار کر لیا جائے

69-30

69-31

69-32

اس کے گلے میں طوق ڈالا جائے اور اس طرح اس کو گھسیٹتے ہوئے آگ کے ڈھیر میں  
 جھونک دیا جائے۔ اور ستر گز کی لمبی زنجیر میں اس کو کس دیا جائے۔ تاکہ وہ نہ  
 بھاگ سکے اور نہ وہاں سے نکل سکے۔ مطلب یہ کہ جس عذاب میں وہ گرفتار ہے  
 دم بھر کے لئے بھی اس سے گلو خلاصی کی کوئی صورت نہ رہے۔ یہ عذاب دائمی  
 کس بنا پر ہے اس کا بیان آگے آ رہا ہے۔

**ذراع کی تفسیر** | نوف شامی نے فرمایا:۔ الذراع سبعون باعاً والباع  
 ما بينك وبين مكة وهو يومئذ بالكوفة۔ (ابن المبارک، سنن عبد بن  
 حمید، ابن المنذر) یعنی گز سے دنیا کا گز مراد نہیں بلکہ آخرت کا گز مراد ہے جہاں کا  
 ایک ایک گز ستر بام کا ہوگا اور ایک ایک بام اتنا طویل ہوگا جتنی مسافت  
 یہاں سے مکہ تک ہے۔ اس روایت کے بیان کرتے وقت وہ کوفہ میں تھے۔

**زنجیر کا عذاب** | حضرت ابن عباسؓ فرماتے ہیں:۔ تسلك من دبره  
 حتى تخرج من منخريه حتى لا يقوم على رجله۔ (ابن ابی حاتم، مستدرک  
 اور یہ بھی فرمایا:۔) ثم ينظمون فيها كما ينظم الجراد في العود ثم يشوئ  
 (ابن المنذر، ابن ابی حاتم) وہ زنجیر پیچھے سے پرو کر ناک کی نتھنیوں سے نکالی جائیگی  
 تاکہ وہ اپنے پاؤں پر کھڑا نہ ہو سکے۔ پھر ان سب کفار کو زنجیروں میں پرو دیا

جائیگا جیسے مٹیوں کو ایک کاڑی میں پروتے ہیں۔ پھر ان سب کو آگ پر بھونا جاتا  
 رہیگا۔ یہ ایک نوع کا عذاب ہے جو دوزخیوں کو دیا جائے گا۔ اسی طرح یہ حساب  
 انواع و اقسام کے عذاب میں کفار ابد الابد تک پڑے رہیں گے۔ الامان والحفیظ۔  
 مجاہد اور کعب احبار سے بھی اسی مضمون کی روایات مروی ہیں جن سے ایک دوسری  
 کی تائید ملتی ہے۔ واللہ اعلم۔

اِنَّهٗ كَانَ لَا يُؤْمِنُ بِاللّٰهِ الْعَظِيْمِ ۝ وَلَا يَحْضُ عَلٰی طَعَامِ  
 الْمُسْكِيْنِ ۝ فَلَيْسَ لَهُ الْيَوْمَ لَهُمْ نَاحِمٌ ۝ وَلَا طَعَامٌ اِلَّا مِنْ  
 غَسْلِيْنٍ ۝ لَا يَأْكُلُوْهُ اِلَّا الْخَاطِئُوْنَ ۝ وَهٖ تَعَاكَ يَقِيْنُ ۝ لَا تَأْتِيَهَا الشُّكُ

69-33

69-34

69-35

69-36

69-37

جو سب سے بڑا ہے اور تاکید نہ کرتا تھا نادار کے کھانے پر اب کوئی نہیں آج اس کا

اور نہ کچھ ملیگا کھانا مگر بھوڑوں کی ریزش کوئی نہ کھا ہیگے اس کو مگر وہی گنہ گار۔

کفار کے عذاب کا باعث کفار کا ٹھکانا دوزخ اس لئے ہو کہ ان میں کا

ایک ایک شخص ایسا تھا جس کو خدائے عظیم پر یقین نہ تھا۔ بعض تو خدا ہی کے منکر تھے۔

بعض خدا کو تو ملتے تھے مگر اس کے رسولوں اور اس کی کتابوں کا انکار کرتے تھے۔ یہ بھی

خدا کا انکار ہوا۔ عقائد کا یہ حال تھا۔ رباعل جب اللہ کی کتابوں اور اس کے

رسولوں کو تسلیم نہ کیا تو ان کی ہدایات اور احکام پر عمل کرنے کی کیا توقع ہو سکتی ہے۔

عبادات بھی بالائے طاق ہی رہے۔ اب رہ گئے بعض اخلاق حسنہ جو عقل کی رہنمائی سے معلوم ہو سکتے ہیں ان میں ایک کھلی ہوئی بات یہ ہے کہ کسی نادار کو کھانا ہی کھلا دینا۔ یہ بات ہر ذی عقل کی سمجھ میں آ سکتی ہے۔ لیکن اگر کوئی شخص ایسا ہو جو کسی نادار میکین کو خود کھانا کھلانا تو رہا ایک طرف کسی اور کو اس جانب توجہ بھی نہ دلائے تو اس کو کیا خیال کیا جائے؟ آیا وہ انسان ہے؟ نہیں بلکہ انسانِ نما شیطان۔ پس اسی حقیقت کو ظاہر فرمایا جا رہا ہے کہ یہ سزا اس بنا پر ہے کہ نہ اس کو اللہ پر یقین اور نہ ہمدردی از میکین۔ لہذا آج قیامت میں اس کا کوئی دوست دار نہیں اور نہ اس کے کھانے نہ کھانے کا کسی کو درد۔ وہ بھوک کے مارے چلاتا ہے کھانا کھانا۔ تو انکی کسی کو پرواہ تک نہ ہوگی۔ اب وہ مارے بھوک کے آس پاس کی چیزوں پر نظر دوڑاتا ہے تو اس کو کچھ دکھائی نہیں دیتا البتہ دوزخ میں جلنے سے دوزخیوں کے جسم پر چوڑا ہوا پھوڑے ہو گئے ہیں اس کی بہتی ہوئی ریش ہے کھانا چاہیں تو اس کو کھالیں۔ اس میں سرے ہوئے گوشت کے ٹوٹھڑے بھی ہوں گے اسی کو فروئے حلق کر لیں۔ یہی شدت کی بھوک میں کوئی پرلے درجے کا خاطرہ اور گناہ گار ہی اس کو کھائے تو کھائے دوسرا اس کی طرف رخ بھی نہ کرے۔

غسلین کی بدبو | حضرت ابوسعید خدریؓ کہتے ہیں کہ حضور اکرم صلی علیہ وسلم نے

فرمایا:۔ لو ان دلوا من غسلین یھرق فی الدنیا لانتن باھل الدنیا  
(ماکم بروایت صحیح) اگر غسلین یعنی اہل دوزخ کے پھوڑوں کی ریزش کا ایک  
ڈول بھی زمین پر ڈال دیا جائے تو پورا روئے زمین اور اس کے تمام ساکنین میں  
اس کی بدبو پھیل جائے۔ یعنی اس کی تاب نہ لاسکیں۔

طالبان علوم عربیہ "خاطوون" کا رسم الخط قدیم زمانہ میں مخاطون  
کیلئے ایک لطیفہ بغیر ہمزہ کے لکھا جاتا تھا یعنی جس طرح زمانہ قدیم میں

حروف کے نقطہ، اعراب، تشدید وغیرہ لکھنے کا دستور نہ تھا۔ ہمزہ بھی نہیں لکھتے  
تھے۔ مگر اہل لسان ان سب اشارات و علامات کے لکھے نہ ہونے کے باوجود اس کو  
آسانی کے ساتھ پڑھ لیا کرتے۔ جس طرح اردو فارسی تحریرات کو آپ ہم بغیر اعراب کے  
صحیح طور پر پڑھ لیتے ہیں۔ جب اسلامی فتوحات میں وسعت ہوئی اور اسلام کا آفتاب  
جزیرہ عرب سے باہر حاکم عجم میں بھی چلنے لگا تو عجمی النسل مسلمان قرآن کریم پڑھنے  
لگے۔ ان میں سے ایک بے علم نے حضرت شاہ ولایت یدنا علی کرم اللہ وجہہ سے  
دریافت کیا۔ یا امیرالمومنین کیف ہذا الحرف لا یأکلہ الا  
الخاطون۔ کلّ واللہ یخطو۔ امیرالمومنین! آیہ کریمہ لا یأکلہ الا الخا  
طون میں مخاطون کیا کلمہ ہے؟ (جس کے معنی ہیں قدم اٹھانے والا) بخدا ہر شخص

قدم اٹھا کر چلتا ہے۔ پھر قدم اٹھا کر چلنے والوں کی غذا "غلین" کیوں ہوگی؟ آپ نے اس پر تبسم فرمایا۔ پھر ارشاد فرمایا:۔ یا اعرابی لا یأکلہ الا الخاطئون لے اعرابی! آئیہ کریم میں خاطئون ہے۔ "یعنی غلین خطا کاروں کی غذا ہوگی" یہ سن کر اعرابی شکر یہ ادا کیا۔

قرآن کا تلفظ استاذ سے سیکھو | حضرت ابن عباس فرماتے ہیں:۔ مال الخطاؤون

انما هو الخطاؤون وما الصابون انما هو الصابون۔ (حاکم بروایت صحیح)

خطاؤون نہیں ہے بلکہ وہ خطاؤون ہے اور صابون نہیں ہے بلکہ وہ صابون

ہے، یعنی یہ دونوں کلمات بغیر غمزہ کے لکھے جاتے ہیں۔ قدیم رسم الخط میں ہمزہ

لکھنے کا رواج نہ تھا اسی طرح نقطے اور اعراب (زبر زیر پیش) تشدید جزم اور مد

وغیرہ لکھا جانے کا دستور نہ تھا مگر اہل لسان اپنی زبان دانی کی بنا پر الفاظ و عبارت

صحیح طریقہ پر پڑھ لیتے تھے۔ ان کو ان علامات اور اشارات کی احتیاج نہ تھی جس طرح

قدیم فارسی میں بھی نقطے اور کاف کامرکز نہیں لکھا جاتا تھا۔ آج تک فارسی اور اردو

تحریرات پر اعراب لگانے کا طریقہ رائج نہیں ہے مگر زبان دانی کے سلیقہ کی بدلت

ہر لکھا پڑھا شخص اس کو صحیح اعراب کے ساتھ بے تکلف پڑھ لیتا ہے۔ البتہ جو اشخاص

اردو فارسی زبان سے واقف نہ ہوں ان سے غلطی ہو جاتی ہے اور ان کو یہ غلط پڑتا ہے

اسی طرح قرآن کریم کو بھی اس کا صحیح تلفظ ماہر اتاذ سے سیکھنا ضروری ہے۔ اسی لئے حضرت ابن عباسؓ نے آگاہ فرمادیا کہ کتابت الکریم ایک صورت میں ہے جو بجائے خود درست ہے مگر قراءت یعنی پڑھنے کا طریقہ ان دونوں کلمات میں خَطِ طَوْنٌ صَابِئُوْنَ غلط پڑھنے کی مذمت | حدیث شریف میں ہے :- رُبَّ قَارِئٍ الْقُرْآنِ

وَالْقُرْآنُ يَلْعَنُهُ۔ ایسے کتنے قرآن خواں ہیں جو اس کو پڑھتے رہتے تو ہیں اور حال یہ ہے کہ قرآن اُن سے بیزار ہے۔ اس بیزاری کے وجوہ و اسباب میں یہ بھی داخل ہے کہ انسان اس کو اتاذ سے سیکھے بغیر محض حرف شناسی کا بنا پر بطور خود پڑھ لیا کرے۔ جس میں غلطیاں رہ جاتی ہیں اور ایسا غلط سلط پڑھنے سے معافی و مطالب بدل جاتے بلکہ بگڑ جاتے ہیں اگر ایسی غلط قراءت نماز میں ہو تو نماز مکروہ بلکہ فاسد ہو جاتی ہے۔ اور اگر خارج نماز ایسی تلاوت ہو تو انسان بجائے ثواب اور رحمت کا مستحق ہونے کے عذاب اور لعنت کا مستوجب قرار پاتا ہے۔ اس کا یہ مطلب نہیں کہ مسلمان قرآن نہ پڑھیں بلکہ یہ آگاہی مقصود ہے کہ پہلے صحیح قراءت سیکھیں اس کے بعد تلاوت کرتے رہیں۔ صحیح تلفظ سیکھنا ہر مسلمان پر واجب ہے۔ کم از کم نماز میں جس قدر قراءت فرض ہے اتنا سیکھنا فرض ہے۔ واللہ الموفق۔

فَلَا أُقْسِمُ بِمَا تُبْصِرُونَ ۖ وَمَا لَا تَبْصِرُونَ ۖ إِنَّهُ لَقَوْلُ

رَسُولٍ كَرِيمٍ ۝ وَمَا هُوَ بِقَوْلِ شَاعِرٍ قَلِيلًا مَّا تَقُولُ مِنُورٍ ۝ وَلَا

بِقَوْلِ كَاهِنٍ قَلِيلًا مَّا تَذَكَّرُونَ ۝ تَنْزِيلُ مِّن رَّبِّ الْعَالَمِينَ ۝

پس مجھے قسم ان چیزوں کی جو تم دیکھتے ہو اور ان کی جو تم نہیں دیکھتے، یقیناً یہ کہا ہے

ایک پیغام پہنچانے والے کا جو باعزت ہے اور نہیں ہے یہ کلام کسی شاعر کا تم تھوڑا

یقین کرتے ہو اور نہیں ہے یہ بات کسی کاہن (پریاں والے) کی تم بہت کم دھیان

کرتے ہو یہ اتارا ہوا ہے تمام جہانوں کے رب کا۔

**تمہید** پہلے رکوع میں قیامت کے بیان کے ساتھ اس کے چند نمونوں کو یاد دلایا

گیا تھا جو اللہ کے پیغمبروں کو نہ ماننے کی بنا پر بصورت عذاب چلکائے گئے تھے۔ انہیں کا

ہر ایک عذاب قیامت کا نمونہ تھا۔ اور یہ محض اس لئے تھا کہ لوگوں نے پیغمبروں کو

نہ مانا۔ اسی ضمن میں یہ بتا دیا گیا کہ اب اسی سلسلہ کے آخری پیغمبر حضرت احمدؑ

محمد مصطفیٰ علیہ وعلیٰ آلہ التحیۃ والسلام مبعوث ہوئے ہیں ان کو مانو اور آپؐ کا اتباع کرو

ورنہ کہیں تمہارا بھی وہی حشر نہ ہو جو ام سابقہ کا ہوا۔ دوسرے رکوع میں اللہ سبحانہ کی

آخری کتاب قرآن کریم کا بیان فرمایا جا رہا ہے جو آپؐ پر نازل ہو رہی ہے۔ اکی نسبت

عوام غلط فہمی میں پڑے ہوئے ہیں اس وجہ سے کہ خواص جانتے بوجھتے ہوئے بھی ان کو

بھٹکا رہے ہیں۔



**قرآن کریم میں تغیر نہیں ہو سکتا** | ارشاد ہو رہا ہے کہ قسم ہے ان چیزوں کی جن کو

تم دیکھتے ہو، یعنی عالم شہادتہ اور قسم ہے انکی بھی حکومت نہیں کھکتے یعنی عالم غیب۔ لیکن دونوں

عالم اور ان کی چیزیں گواہ ہیں اس امر پر کہ یہ قرآن مجید ایک باعزت رسول کی زبانی

آیا ہے۔ رسول یعنی پیغمبر کا فریضہ ہی یہ ہوتا ہے کہ وہ اپنے مہربل یعنی بھیننے والے کا

پیغام پہنچائے۔ مشہوریات ہے: ع بر رسولان بلاغ باشد و بس۔ دے دے ہوئے

پیغام کو من و عن پہنچانا ہی رسول کا کام ہے۔ یہ ہرگز نہیں ہو سکتا کہ اس میں کسی طرح کی

کمی بیشی یا کسی حرف کی تبدیلی و تغیر ہو۔ حرف تو کیا ایک شوشہ بھی کم و بیش یا بدل

نہیں سکتا۔ پیغام بھی اللہ سبحانہ کا جو عالم الغیب و الشہادہ ہے۔ سمیع و بصیر اور علی کل

شیء قدير ہے۔ پھر پیغام پہنچانے والے پیغمبر کی یہ شان کہ اللہ سبحانہ کے ہاں ان کی بڑی

عزت ہے اور ان کو قرب خاص حاصل ہے یہ کیسے ہو سکتا ہے کہ اس میں کمی بیشی یا تغیر و تبدل ہو۔

**رسول کریم کی تفسیر** | مفسرین کرام فرماتے ہیں۔ ہو سکتا ہے کہ یہاں رسول کریم

حضرت جبریل علیہ السلام مراد ہوں جو وحی الہی کو پیغمبروں کے پاس پہنچانے پر مامور تھے

اور جب تک سلسلہ رسالت و نبوت جاری رہا وہ اپنا فرض انجام دیتے رہے۔ حضور

رحمۃ للعالمین خاتم الانبیاء المرسلین صلوات اللہ و سلامہ علیہ و علیہم اجمعین پاس بھی

آپ ہی حاضر ہوتے رہے، تا آنکہ پورا قرآن مجید پہنچا دیا۔ اس سے صاف ظاہر ہے کہ

قرآن کریم اللہ کا کلام ہے نہ جبریل کا اور نہ حضرت رسول اکرم صلی اللہ علیہ وآلہ وسلم کا۔  
 تیز یہ بھی ہو سکتا ہے کہ رسول کو یہ سے یہاں حضور اکرم کی ذات اقدس مراد لی جائے  
 اور یہی زیادہ قرین قیاس ہے کیوں کہ آگے و ماہو بقول شاعر اور و ماہو  
 بقول کاہن ارشاد ہو رہا ہے کہ یہ قرآن کریم کسی شاعر کا کلام نہیں اور نہ یہ کسی کاہن کی  
 باتیں ہیں۔ جبریل علیہ السلام چونکہ عالم غیب سے ہیں اس لئے لوگوں نے ان کو یہ  
 خطابات نہیں دئے۔ حضور اکرم عالم شہادت میں رونق افروز ہونے کے باعث کفار  
 آپ ہی سے بھگرتے رہتے تھے۔ اور آپ ہی کو ان کی ساری ایندائیں سہتا پڑتا تھا  
 جس کی مناسبت سے آپ کے مدارج عالیہ میں روز افزوں ترقی ہی ترقی مضمر ہے۔  
 بہر حال قرآن کریم پیغام الہی ہے جو حضرت جبریل اور حضرت نبی امی خدایہ ابی و ابی کی  
 زبانی سلسلہ بہ سلسلہ ہم تک پہنچا ہے۔

**قول شاعر کی تفسیر** | اس کا مزید ثبوت یہ ہے کہ یہ کسی شاعر کا کلام نہیں ہو سکتا کیونکہ

شاعرانہ کلام میں قافیہ پیمائی اور وزن و بحر وغیرہ کی پابندی ہوتی ہے۔ پھر ایک مصرع  
 دوسرے سے کم و بیش نہیں ہو سکتا۔ ورنہ شعر کا حسن ہی خاک میں مل جاتا ہے۔ یہاں کوئی  
 قافیہ ہے نہ بحر نہ مصرع نہ بیت بازی اور حسن کلام کا یہ عالم ہے کہ سارے شعر اور  
 انگشت بہ دندان ہیں اور تمام فصحا و بلغا و عش عش کر رہے ہیں۔ جو کوئی سُنتا ہے

سر دھننے لگتا ہے، بلکہ بعضوں نے بے ساختہ کہہ دیا:۔ ماہذا کلامہ بشر۔ یہ  
 کسی بشر کا کلام کبھی نہیں ہو سکتا۔ پھر شعراء اکثر تنبیہ کر تے اور وہی تباہی باتیں  
 نظم کر دیتے ہیں۔ کسی نے کچھ دیدیا تو تعریفوں کا پل باندھ دیا اور اگر خلاف امید ہاتھ  
 روک لیا تو ایسی ہجو کی کہ اس کے تمام محسن بر طرف ہو گئے۔ قرآن کریم ایسے مضامین سے  
 یکسر پاک ہے۔ کسی چیز میں کچھ بھلائی ہے تو اس کا قرار واقعی اظہار فرما دیا اور جو برائی  
 اس کو بھی ظاہر کئے بغیر نہ رہا۔ حسن و قبح کا موازنہ ایسے ٹھیک طور پر کیا کہ اس سے بہتر  
 کوئی صداقت نہیں ہو سکتی۔ شراب اور جوئے کی حقیقت یوں بیان فرمائی:۔  
 فیہما اثم کبیر و منافع للناس و اثمہما اکبر من نفعہما۔ ان دونوں میں  
 بڑا گناہ ہے اور لوگوں کا نفع بھی ہے مگر نفع کے مقابلہ میں گناہ بہت بڑھا ہوا ہے۔  
 اشعار میں وہی خیالی باتیں ہوتی ہیں، مگر قرآن کریم حقائق سے پُر ہے۔ پھر کوئی  
 دعویٰ بے دلیل نہیں اور دلیل محض منطقی اور فلسفی نہیں بلکہ حقیقت اور واقعیت پر  
 مبنی ہوتی ہے۔ گزرے ہوئے واقعات اور آئندہ درپیش ہونے والے حالات  
 اس طرح بیان ہوتے ہیں جیسی ان کی حقیقت ہے نہ زیادتی نہ کمی نہ مبالغہ نہ  
 سخن پروری۔ لہذا یہ شاعرانہ کلام نہیں۔

قول کاہن کی تفسیر | نیز قرآن کریم میں کہانت کو بھی کوئی دخل نہیں ہے۔

کا ہنوں کے پاس دیو پری کی آمد و رفت رہتی تھی۔ قوم جن کے نرکو دیو اور مادہ کو پری کہتے ہیں۔ کا ہنوں پر ان کا تسلط رہتا تھا۔ اور یہ بعض جزئی معلومات جو ملائکہ سے چوری چھپی کے طریقہ پر سن پاتے کا ہنوں تک متقی مسیح عبارت میں پہنچا دیتے۔ پھر کاہن اس میں اپنے عقلی ڈھکوسلے شریک کر کے کاہ کا کوہ اور پر کا پرندہ بنا کر پیش کرتا اور اس کے دام وصول کرتا۔ اسی پر اس کی زندگی رہتی۔ پھر یہ باتیں اکثر بھٹ اور غلط ثابت ہوتیں۔ عبارت اگرچہ متقی و مسیح ہوتی مگر ایسی نہیں کہ دوسرا ایسی عبارت نہ بنا سکے۔ قرآن کریم کی شان کا کیا پوچھنا؟ مضامین ایسے عالمی کہ کسی کا دماغ وہاں تک رسانی مائل نہیں کر سکتا۔ عبارت ایسی شرتہ فصیح و بلیغ کہ تمام جن دانش مل کر بھی اس کا جواب نہیں لاسکتے۔ واقعات اور حالات ایسے واقعی کہ کسی حرف پر انگشت نہانی کی گنجائش نہیں۔ احکام ایسے چھتے کہ اس کا متبادل کوئی حکم نہیں مل سکتا۔ اسرار و حکم ایسے دل نشیں کہ اگر ایک بار اس کا ذوق حاصل ہوا تو ساری دنیا سے بے نیاز ہو گیا۔ پھر لا اسئلکم علیہ من اجرک اعلان شروع سے آخر تک ہوتا رہا۔ کہ اس تعلیم و تبلیغ پر کسی معاوضے اور صلے کا کوئی مطالبہ نہیں۔ دنیا و آخرت کے قیمتی خزانے بے دریغ لٹائے جا رہے ہیں۔ ولقد یسرنا القرآن فہل من مدکر۔ قرآن کو آسان بنا دیا، کیا کوئی ہے اس سے نصیحت و نصیحت والا

اس سے ثابت ہوا کہ قرآن کریم کا ہن کا بھی کلام نہیں۔

قلیلا ما تؤمنون کی تفسیر | پھر شاعروں کے کلام میں یقین کرنے اور ایمان

لانے کے قابل مضامین کہاں ہوتے ہیں خصوصاً جاہلیت کے شعراء کا کلام خرافات اور گندہ مضامین سے بھرا ہوا ہے۔ بعض شعراء کہیں کہیں ہمان نوازی، صلہ رحمی، بیت اللہ شریف کی خدمت، اور اس کے زائرین کے ساتھ حسن سلوک وغیرہ کے متعلق کچھ لکھ دیتے ہیں جن کا تعلق اعمال صالحہ سے ہے۔ ایمان کے بغیر اعمال اور وہ بھی

معدودے چند نجات کے لئے کافی نہیں۔ قلیلا ما تؤمنون میں اسی طرف اشارہ ہے۔ بخلاف قرآن کریم کے کہ اس کا ہر مضمون اور ہر حصہ ایمانیات اور یقینی امور پر مشتمل ہے۔ جمہی تو پورے کلام اللہ پر ایمان لانا شرط ایمان ہے۔ بعض باتوں پر ایمان ہوا اور بعض پر نہ ہو تو یہ یؤمنون ببعض الکتاب ویکفرون ببعض کا مصداق ہوا اس کو ایمان نہیں کہا جاتا اور نہ ایسے جزئی ایمان کا شریعت میں کوئی اعتبار ہے نہ دنیا میں اور نہ آخرت میں۔

قلیلا ما تذکرون کی تفسیر | اسی طرح کائنات کی باتیں کہ وہ صرف ایک

مستفیٰ سمجھ کلام ہے وہ بھی اتنا سمجھ لی کہ دوسرے بھی ایسا کہہ سکتے ہیں بلکہ اس سے بہتر۔ پھر غلط واقعات اور جھوٹی پیشین گوئیوں پر مشتمل بائیں ہمہ اللہ سبحانہ کا ذکر

اس کی یاد دلانے والا کوئی مضمون نصیحت آمیز کوئی بیان اس میں کہیں نہیں ملتا اور اگر کہیں کچھ ذکر بالفرض آ بھی گیا تو ایسے محض بلکہ ہلکے طریقہ سے کہ اس کا وجود و عدم یکساں۔ اسی وجہ سے کاتبوں کی نسبت ارشاد ہوا:۔ قَلِيلًا مَّا تَذَكَّرُونَ تم بہت کم اس کا دھیان کرتے ہو۔ بخلاف قرآن کریم کے کہ اس کی کوئی سورت بلکہ کوئی رکوع اور کوئی آیت اللہ سبحانہ کے ذکر سے خالی نہیں۔ صراحۃً یا کناۃً یا اشارۃً ضمیر اسم اشارۃ اسم موصول الف لام عہدی اسم ذات یا صفات کسی نہ کسی صورت میں موجود ہے۔ بلکہ ایک ایک آیت میں کئی کئی جگہ اللہ سبحانہ کا ذکر آ رہا ہے۔ یاد الہی قدم قدم پر ایک ایک لمحہ دلائی جا رہی ہے۔ نصیحتیں اور نصیحتیں بین جہی تو قرآن کریم کے اسمائے گرامی میں ذکر، تذکرہ، ذکر ہی وغیرہ بھی اسکے اسماء ہیں۔ اس سے صاف طور پر ثابت ہوا کہ قرآن کریم رب العالمین کا اتارا ہوا کلام ہے۔ فہل من مدّ کہ اب ہے کوئی اس سے نصیحت لینے والا؟۔

وَلَوْ تَقَوَّلَ عَلَيْنَا بَعْضَ الْأَقَاوِيلِ ۝ لَا خَازِنًا لِّمَنَّا بِالْأَمِينِ ۝

ثُمَّ لَقَطَعْنَا مِنَّا الْوَتِينَ ۝ فَمَا مِنكُم مِّنْ أَحَدٍ عَنْهُ حَاجِزِينَ ۝

وَلَمَّا تَدَارَكَا رَبَّهُ لَمَّا تَقَيَّنَا ۝ ۵ اور اگر بنا لانا ہم پر کوئی بات تو ہم پکڑ لیتے

اس کا دھنا مانتے پھر کاٹ ڈالتے اس کی گردن پھر تم میں کوئی ایسا نہیں جو

69-44

69-45

69-46

69-47

69-48

اس سے بچالے اور یہ نصیحت ہے در والوں کو۔“

**پیغمبر امین ہیں** اللہ تعالیٰ کے پیغمبروں اور رسولوں کی رسالت، معجزات و

خوارق عادات وغیرہ دلائل سے ثابت ہوتی ہے اور معصوم ہوتے ہیں۔ ان سے

تبلیغ رسالت میں ادنیٰ قسم کی بھی کوئی فروگزاشت یا لغزش نہیں ہو سکتی۔ اللہ

سبحانہ کی طرف سے ان کی عصمت کا بچاؤ ہوتا ہے۔ لہذا جوابات اللہ نے نہیں

فرمائی وہ اس کو اللہ سبحانہ کی طرف منسوب نہیں کر سکتے چنانچہ حضرت مسیح عرض

کریں گے:۔ ما قلت لھما الا ما امرتني بہ۔ پروردگار! میں نے ان سے

نہیں کہا مگر وہی جس کا آپ نے مجھے حکم دے رکھا تھا۔ اور حضرت سرور عالم صلی

علیہ وآلہ وسلم کی شان میں خود اللہ سبحانہ کا ارشاد ہے:۔ وما یذق من الھو

انھو الا وحی یوحی۔ اور وہ اپنی خواہش سے کچھ نہیں بولتے یہ صرف حکم ہے

جو بھیجا گیا ہے۔ پیغمبر امین ہوتے ہیں۔ ان کی امانت داری سلمہ ہوتی ہے۔

**اعداء اللہ کو سزا** پیغمبر تو اللہ سبحانہ کے مجاہد و محبوبین ہوتے ہیں۔ بفرقہ

اگر وہ اپنی طرف سے باتیں کہتے پھریں تو نعوذ باللہ وہ دشمن ٹھہرے اور دشمن کو

ایسا موقع کیوں دیں گے فوراً اس کا ہاتھ پکڑ لیں گے اور ہاتھ بھی دایا جس میں

قوت زیادہ ہوتی ہے یعنی اس کا اختیار سلب کر لیں گے پھر اس کی رگ ہٹا دیں گے

جس سے اس کی زندگی ختم ہو جائے پھر تم میں سے کوئی بھی اس سے ہم کو روکنے اور اس کو بچانے والا نہ ہوگا۔

**ایک مثال** دنیا کے پادشاہوں کا دستور ہے کہ وہ کسی بڑے شخص کو کہیں کا حاکم بنا کر بھیجتے ہیں اگر وہ پادشاہ کی طرف غلط باتیں منسوب کرتا رہے تو اس کو نہ صرف معزول کرتے بلکہ سخت سزا دیتے ہیں ورنہ احکام شاہی سے اعتماد اٹھ جائے گا اور نظم و نسق درہم برہم ہو جائے گا۔ یہ اس صورت میں جس کا تقرر فرمان یا جرمیدے کے ذریعہ کیا آیا ہو ورنہ اگر معمولی جاوید کش یا خاکروب ایسی باتیں پکارتا پھرے تو اس کو سزا دینے کی چنداں ضرورت نہیں اس لئے کہ اس کی ایسی باتوں کو کون یاد رکھتا ہے اور اس سے ملک میں کیا خرابی پیدا ہو سکتی ہے یہی حال جھوٹے مدعیان رسالت کا ہے۔

**وتین کی تفسیر** حضرت ابن عباس فرماتے ہیں:۔ الوتین هو جبل القلب

الذی فی الظہر۔ (فریابی سعید بن منصور عبد بن حمید ابن جریر ابن المنذر ابن ابی حاتم حاکم بروایت صحیح) ”وتین“ دل کی رگ ہے جو بیٹھ میں ہوتی ہے۔ یہ بھی فرمایا:۔

اذا احتضر الانسان اماه ملك الموت فغمر وتینہ فاذا انقطع الوتین

خرج روحه فھناک حین یشخص بصره ویتبعه روحه (ابن ابی حاتم)

جب انسان موت کے قریب ہوتا ہے تو ملک الموت اس کے ہاں آتے اور اس کے



دل کی رگ کو داب دیتے ہیں۔ جب یہ رگ کٹ جاتی ہے تو اس کی روح گل جاتی ہے۔ ایسا اس وقت ہوتا ہے جب اس کی آنکھیں پتھر جاتی ہیں اور اس کی روح بھی اس کے پیچھے چلی جاتی ہے۔“

تذکرة للمتقين کی تفسیر | وَإِنَّهُ لَتَذْكُرُهُ لِّلْمُتَّقِينَ۔ اور یہ قسَمٌ

نصیحت اور یاد دہی ہے ان پر ہمیز گاروں کے لئے جو خدا سے ڈرتے رہتے ہیں۔“  
خلاصہ یہ کہ مذکورہ نصیحتوں سے فائدہ اٹھانا ان لوگوں کا کام ہے جو اللہ سے ڈرتے اور تقویٰ کی راہ اختیار کرتے ہیں۔ اور جن کو خدا کا خوف ہی نہیں وہ کیا فائدہ اٹھا سکیں گے۔ سورہ بقرہ کے آغاز ہی پر فرما دیا گیا ہے:۔ ھدی للمتقین یہ قرآن متقیوں کے لئے رہنمائی کا ذریعہ ہے۔“

مجدد صاحب کا قول | حضرت شیخ احمد سرہندی فرماتے ہیں:۔ اِنَّ تِلَاوَةَ الْقُرْآنِ

سبب للترقی بعد فناء النفس وزوال العین والاشرفان التقوی (التقویٰ)  
الا بعد الفناء وكون القرآن تذکرة مختص بالمتقی يدلّ علیہ الامر التخصیص  
واما قبل الفناء فال تلاوة داخل فی عمل الابوار دون المقربين المتقین  
عن ذائل النفس (منظری) نفس کے فنا ہو جانے اور اس کا اثر زائل ہو جانے  
کے بعد تلاوت قرآن سے متقیوں کے درجات ترقی کرنے لگتے ہیں نفس متبک

فنا نہ ہو تقویٰ کا تصور بھی پیدا نہیں ہوتا۔ اور قرآن کا نصیحت اور یاد دہانی ہونا،  
متقی ہی کے ساتھ مخصوص ہے۔ تذکرۃ للمتقین کا لام، اس کو بتلا رہا ہے۔ کیونکہ  
لام تخصیص کے لئے آتا ہے۔ فنا نفس سے پہلے جس قدر تلاوت ہوگی اس کا شمار اعمال  
ابرا میں ہوگا۔ مقررین جو ذائل نفس سمجھتے رہتے ہیں ان کے اعمال میں  
اس وقت تک اس کا شمار نہ ہوگا۔

**عرض فقیر** فقیر عرض کرتا ہے کہ تلاوت قرآن فائدے سے خالی نہیں نفس کے  
فنا ہونے سے پہلے جس قدر تلاوت ہوگی وہ ترقی درجات کے لئے نہیں بلکہ فنا نفس  
کے لئے۔ اور یہ جب حاصل ہو جائے تو یہاں سے ترقی کا آغاز ہوگا۔ ابرا اور متقین  
ہر دو گروہ کے لئے تلاوت مفید ہے مگر فائدے فائدے میں فرق ہے حقیقی فائدہ  
متقین کے لئے ہے جو ذائل نفسانی سے پاک ہو چکے ہیں۔ اور یہی قرآن کریم کا  
مقصد اعلیٰ ہے۔ واللہ اعلم۔

وَإِنَّا لَنَعْلَمُ أَنَّ مِنْكُمْ مُكَذِّبِينَ ۝ وَإِنَّهُ لَحَسْرَةٌ عَلٰی

الْكَافِرِينَ ۝ وَإِنَّهُ لَحقُّ الْيَقِينِ ۝ فَسَبِّحْ بِحَمْدِ الْعَظِيمِ ۝

اور ہم کو معلوم ہے کہ تم میں جھٹلائے والے بھی ہیں۔ اور وہ سچتا واپس منکروں پر  
اور وہ (قرآن) ہے یقین کرنے کے قابل اب بیان کیجئے پاکی اپنے رب کے نام کی

جو بڑا ہی با عظمت ہے۔

مکذبین کی ندامت و حسرت | قرآن کریم تمام نبی آدم کی ہدایت کے لئے نازل ہوا

ہے اور سارے نبی نوع انسانی کی ہدایت کا سامان اس میں موجود ہے۔ بشرطیکہ وہ اس کو قبول کریں اور اس پر ایمان لائیں۔ مگر ان ہی نبی نوع میں مکذبین منکرین بھی ہیں جو اس کو اللہ کا کلام تسلیم نہیں کرتے۔ ایسی حالت میں وہ اس سے کیا خاک فائدہ اٹھا سکیں گے۔ دنیا میں وہ جو روش بھی اپنہ کریں ان کو اختیار ہے۔ تسلیم کر کے اسکی تبتائی ہوئی راہ پر چلیں کہ اس میں ان کی نجات ہے، یا انکار کر کے اس کے خلاف راہ اختیار کریں۔ لیکن ان کو آخر کار حسرت رہ جائیگی کہ اے کاش! جو موقع اس کو تسلیم کر کے اس سے فائدہ اٹھانے کا تھا اس کو کھودیا۔ اب حسرت ہی حسرت اور ندامت پر ندامت ہے۔ مگر آج یہ حسرت کا راند ہے اور نہ ندامت۔ ایسی تباہی حسرت و ندامت کا فروں کے لئے ختم ہے۔

یہ کچھ حسرت اہل ایمان کو بھی رہیگی | رہے اہل ایمان۔ گو نہ حسرت ان کو بھی

رہیگی۔ چونکہ اس گروہ نے قرآن کریم کو اللہ کا کلام تسلیم کیا تھا۔ اس حد تک تو یہ فائدے میں رہے۔ لیکن اگر اس کو پڑھا ہوتا اس کے معافی مطالب پر غور کیا ہوتا غور کے بعد اس پر عمل کیا ہوتا۔ اور مدارج عمل یکے بعد دیگرے طے کئے ہوتے تو جس

تسلیم کی حد تک یہ فائدے میں رہے، علم و عرفان، عمل و اخلاص کے بیشمار فوائد بھی شامل حال رہتے جس سے جس قدر کوتاہی اس میں ہوئی اس قدر حسرت کا منہ دیکھنا ہو گا۔ اور پچھتاوا رہی رہیگا۔

**قوم سے خطاب** | برادرانِ دین و ملت سے خصوصاً اور بنی نوع انسان سے عموماً یہی التجا و التماس ہے کہ موقعِ حاصل ہے اس کو غنیمت تصور کریں اور وقتِ فرصت کو ہاتھ سے جاتے نہ دیں۔ جس سے جس قدر بن پڑے اس دولت بے بہا سے فائدہ اٹھائیں علم و عرفان کے دریا بہہ رہے ہیں۔ ثواب کما نا ہے تو بڑا طرف لیتے آئیں :۔

جلوہ مفت است دیدنی دارد بدل و جہاں خریدنی دارد

**حق الیقین کی تفسیر** | ”حق الیقین“ کی تحقیق میں مفسرین کرام کے اقوال ہیں۔ عام طور پر حق اور یقین کو ایک ہی معنی میں استعمال کیا گیا ہے، حق کی تعریف یہ ہے :۔

الثابت الذی لا یتطرق الیہ الريب۔ ایسی ثابت ہونے والی بات جس میں کسی شبہ کی گنجائش نہ ہو، اور یہی معنی یقین کے بھی ہیں۔ لہذا حق کی اضافت جو یقین کی طرف کی گئی ہے اس سے تاکید مقصود ہے۔

مفردات راغب میں ہے :۔ الیقین من صفة العلم فوق المعرفة والدراية واخواتهما يقال علم الیقین وعین الیقین وحق الیقین

و بینہما فرق مد کو ر فی غیر ہذا الکتاب۔ ”یقین“ علم کی صفت ہے جس کا درجہ معرفت اور درایت وغیرہ سے بالاتر ہے۔ چنانچہ علم الیقین، عین الیقین، حق الیقین کہا جاتا ہے اور ہر ایک میں فرق ہے جو اور کتابوں میں مذکور ہے۔ ”یعنی یقینی چیز کو جاننا، علم الیقین اور اس کو دیکھنا اور مشاہدہ کرنا عین الیقین، اور اس کا ثبوت حق الیقین ہے۔“

**مفسرین کرام کی تحقیق** | امام رازی لکھتے ہیں:۔ حق لا بطلان فیہ و یقین لاریب فیہ ثم اضیف احد الوصفین الی الآخر للتاکید (تفسیر کبیر) ایسا ثابت ہے کہ اس کا بطلان نہیں ہو سکتا اور ایسا یقین جس میں کسی شبہ کی گنجائش نہیں۔ پھر ان دو اوصاف میں سے ایک کی اضافت دوسرے کی طرف تاکید کے لئے ہے۔ ”زخشری کا کہنا ہے:۔ للیقین حق الیقین لقولک هو العالم حق العالم وجد العالم ویراد به البلیغ الکامل فی شأنہ (کشاف) حق الیقین سے ایسا یقین مراد ہے جیسا کہ ہونا چاہیے۔ جیسے تم کہتے ہو کہ فلاں عالم ہے جیسا ہونا چاہیے پختہ عالم۔ اس سے مراد درجہ کمال کو پہنچا ہوا، قاشانی فرماتے ہیں:۔ محض الیقین و صرف الیقین ای خلاصۃ العالم و حقیقتہ من غیر شوب شیء آخر۔ خالص یقین اور یقین ہی یقین، یعنی خالص عالم اور یقین عالم

جس میں اور کسی چیز کی آمیزش نہ ہو۔“

**حضرت جنید کا ارشاد** حضرت جنید بغدادی سیالطا نقہ قدس سرہ فرماتے ہیں:۔

حق الیقین ما يتحقق العید بذلك معرفة بالحق وهو ان يشاهد الغيوب  
كمشاهدته لمرئيات مشاهدة عيان ويحكم على المغيبات ويخبر  
عنهما بالصدق كما اخبر الصديق الاكبر في مشاهدة النبي عليه الصلاة  
والسلام حين سأل ما اذا بقيت لنفسك قال الله ورسوله حق اليقين  
وہ درجہ ہے جو معرفت حق کی بدولت بندے کے لئے ثابت و متحقق ہوتا ہے یعنی  
وہ عالم غیب کا مشاہدہ اسی طرح کھلے طور پر کرتا ہے جیسا کہ وہ عالم شہادت کی مرنی  
چیزوں کا مشاہدہ آنکھوں سے کرتا رہتا ہے وہ مغیبات پر حکم لگاتا اور انکی صحیح صحیح  
خبر دیتا ہے۔ جیسا کہ حضور اکرم صلی اللہ علیہ وآلہ وسلم نے جب حضرت صدیق اکبر رضی اللہ  
تعالیٰ عنہ سے دریافت فرمایا کہ (جب گھر میں جو کچھ تھا سب حاضر کر دیا تو) اپنے لئے  
کیا رکھا؟ تو عرض کیا کہ خدا اور اس کے رسول کو (گھر میں چھوڑ آیا ہوں)۔ یہ مقام  
حق الیقین کا ہے۔ حق الیقین کی تفسیر سورہ واقعہ کے اخیر میں بھی گزر چکی ہے۔

**تسبیح کی اہمیت** فَسَبِّحْ بِاسْمِ رَبِّكَ الْعَظِيمِ۔ اب پاکی بیان کیجئے اپنے

رب کے نام کی جو بڑا با عظمت ہے۔ یعنی اس کا نام ایسا با عظمت ہے کہ کوئی بات

اپنی طرف سے کہہ کر اس کی طرف منسوب نہیں کی جاسکتی تو اس کی ذات کی طرف ایسی چیزیں کیوں کر منسوب ہو سکتی ہیں۔ اس کا نام اور اس کی ذات ہر ایسی چیز سے منزہ ہے جو اس کی ربوبیت اور عظمت کے منافی ہو۔ نیز ایسا کلام پاک جو آپ پر اتارا گیا اس کا شکر ادا کرنے کے لئے اس کی تسبیح پڑھتے جائیے۔ اور اسی کی تسبیح و تقدیس میں ہمیشہ رطب اللسان رہئے۔ یہی تسبیح ملائکہ کرام کی عبادت ہے۔ حضرت آدم کے مقابلہ میں ملائکہ کرام نے اپنی یہی صفت پیش کی تھی۔ انسان تسبیح کی بدولت فرشتہ صفت ہو سکتا ہے۔

**تسبیحات رکوع و سجود** | حضرت عقبہ بن عامر رضی اللہ عنہ فرماتے ہیں:۔ لما نزلت

علی رسول اللہ صلی اللہ علیہ وسلم فستبح باسم ربک العظیم قال اجعلوها فی رکوعکم ولما نزلت ستبح اسم ربک الاعلی قال اجعلوها فی سجودکم۔ (ابوداؤد، ابن ماجہ، دارمی) جب حضرت رسول اللہ صلی اللہ علیہ وآلہ وسلم پر آیہ کریمہ فستبح باسم ربک العظیم نازل ہوئی تو آپ نے ارشاد فرمایا کہ اس کو رکوع میں رکھو۔ اور جب آیہ ستبح اسم ربک الاعلی نازل ہوئی تو فرمایا کہ اس کو سجود میں رکھو۔

**تسبیح و دعا موجب ترقی** | حضرت حذیفہ رضی اللہ عنہ فرماتے ہیں:۔ اللہ صلی مع رسولہ

صلی اللہ علیہ وسلم کان یقول فی رکوعہ سبحان ربی العظیم وفی سجودہ سبحان ربی الاعلیٰ وما اتی علی آیت رحمة الا وقف وسأل وما اتی علی آیت العذاب الا وقف وتعوذ (ترمذی) ابوداؤد دارمی و نسائی ابن ماجہ  
 الی قول الاعلیٰ) میں نے حضرت رسول اللہ صلی اللہ علیہ وآلہ وسلم کے ساتھ نماز پڑھی۔  
 آپ اپنے رکوع میں سبحان ربی العظیم اور اپنے سجدے میں سبحان ربی الاعلیٰ  
 فرمایا کرتے تھے۔ اگر آیت رحمت آتی تو آپ قدرے توقف فرما کر اس کی درخواست  
 کرتے اور اگر کوئی آیت عذاب ہوتی تو وقف کر کے اس سے اللہ سبحانہ کی پستائہ  
 مانگتے۔ دورانِ قرأت نماز میں اس طرح دعایا پناہ مانگنا چاہئے لیکن اخاف کے  
 پاس نفل نمازوں میں۔ دعا ہی عبادت کا مغز ہے۔ الدعاء حج العبادۃ تسبیح کیسے  
 دعا بنی آدم کی خصوصیت ہے اور دعا ہی سے انسان کو فرشتوں پر فضیلت ہے کیوں کہ  
 اس سے مداح انسانی میں ترقی ہوتی ہے۔ یہ نصیب فرشتوں کے کہاں ہیں۔

**تسبیح کے مارج** حضرت عبداللہ بن مسعود فرماتے ہیں کہ حضرت رسول اللہ صلی اللہ

علیہ وآلہ وسلم نے فرمایا:۔ اذا رکع احدکم فقال فی رکوعہ سبحان ربی العظیم

ثلاث مرات فقد تحرک رکوعہ وذلك ادناہ واذا سجد فقال فی سجودہ

سبحان ربی الاعلیٰ ثلاث مرات فقد تحرک سجودہ وذلك ادناہ (ترمذی ابوداؤد)



ابن ماجہ) جب تم میں سے کوئی رکوع کرے اور اپنے رکوع میں سبحان ربی العظیم  
تین بار کہے تو اس کا رکوع پورا ہو گیا اور یہ اس کا ادنیٰ درجہ ہے۔ اور جب سجدہ  
کرے اور اپنے سجدے میں تین دفعہ سبحان ربی الاعلیٰ کہے تو اس کا سجدہ  
پوری طرح ادا ہو چکا اور یہ اس کا ادنیٰ درجہ ہے۔“

فقیر عرض کرتا ہے کہ پانچ دفعہ کہنا اوسط اور سات دفعہ کہنا اعلیٰ درجہ  
ہے۔ یہ حکم فرض کا ہے۔ نماز پڑھانے والے امام کے لئے اس سے زیادہ کہنا  
قوم پر گرائی کا موجب ہے۔ ائمہ کو احتیاط کرنی چاہئے۔ گرائی کا سبب بنتا  
مکروہ ہے۔

**تسبیح کے احکام** | رکوع و سجود کی تسبیحات جمہور ائمہ کے نزدیک سنت ہیں اور

ہمارے امام حضرت یحییٰ امام احمد رضاؒ کے نزدیک واجب ہیں۔ کیونکہ حدیث شریفہ  
جو اہل بیان ہوئی اس میں صیغہ امر ارجعوا ارشاد ہوا ہے مگر جمہور ائمہ کرام نے  
صیغہ امر کو مذہب و استحباب پر محمول فرمایا ہے۔ اسی طرح تکبیرات انتقائہ  
یعنی رکوع سے سجدے میں جاتے وقت یا سجدے سے اٹھتے وقت جو تکبیرات  
کہی جاتی ہیں وہ بھی ہمارے امام صاحبؒ کے نزدیک واجب اور دیگر ائمہ  
کے نزدیک سنت ہیں۔ واللہ اعلم۔

سورۃ حاقہ کی تفسیر ختم ہوئی )

واللہ الحمد - وصلى الله تعالى وسلم على خير خلقه  
سيدنا و مولانا محمد و على آله و اصحابہ اجمعين -

۲۷ شعبان المعظم ۱۳۷۷ھ - چار شنبہ